

روزنامہ انقلاب کا زبورِ عجم نمبر

محمد حمزہ فاروقی

زیر نظر مقالات روزنامہ انقلاب ۱۹۲۷ء کے ”زبورِ عجم نمبر“ میں شائع ہوئے تھے۔ ان مقالات پر مصنفین کے نام مندرجہ تھے لیکن پہلا مضمون ”زبورِ عجم“ جو بطور اداریہ کھاگیا تھا، غلام رسول مہر کے قلم سے تھا۔ اس مضمون میں مہر نے ان ایام کا ذکر کیا تھا جو انہوں نے بحیثیت طالب علم اسلامیہ کالج لاہور میں بر سر کیے تھے۔ اقبال اُجھنِ حمایت اسلام کے سالانہ جلسوں میں اپنا کلام سنایا کرتے تھے۔ مہر نے کلام اقبال سے تاثر پذیری کی کیفیت بیان کی تھی۔ اس اداریہ میں مہر نے اقبال کے فارسی کلام پر تبصرہ کیا تھا۔

غلام رسول مہر کی اقبال سے ملاقاتوں کا سلسلہ ۱۹۲۲ء میں شروع ہوا تھا۔ مہر فروری ۱۹۲۲ء میں اخبار زمیندار سے وابستہ ہوئے اور چودھری محمد حسین جو اسلامیہ کالج لاہور میں مہر کے معاصر تھے، اقبال اور مہر کی ملاقات کا ذریعہ بنے۔ وقت گزرنے کے ساتھ یہ روابط پختہ تر ہوتے گئے۔ مہر نے مضمایں اور ذاتی روزنایچے میں مخالف اقبال کا ذکر کیا تھا۔ ذاتی روزنایچے اشاعت کی غرض سے ضابط تحریر میں نہ آیا تھا اس لیے اس میں تفصیلات سے گریز کیا گیا لیکن اجمالی طور پر مہر نے کلام اقبال سے مستفید ہونے کا ذکر کیا تھا۔ زبورِ عجم ترتیب و اشاعت کے جن مرافق سے گزری، اس کی تفصیل مہر نے اپنے مضمایں اور ذاتی روزنایچے میں بیان کی تھی۔

انقلاب کے ”زبورِ عجم نمبر“ کی اہمیت یہ تھی کہ اس کی اشاعت اور زبورِ عجم کے چھپنے میں زیادہ وقفنہ نہ تھا اور مہر و سالک نے فکرِ اقبال کے تعارف میں بہترین صلاحیت کا اظہار کیا۔ اقبال کی بحیثیت مرشد کی سی تھی اور مہر و سالک ان کے مریدان با صفا تھے۔ پہلی مرتبہ مہر، چودھری محمد حسین کی معیت میں اقبال سے انارکلی والے مکان میں ملے تھے۔ اقبال اس مکان میں بحیثیت کرایہ دار ۱۹۰۸ء میں مقیم تھے۔ دوسرا مرتبہ، مہر و سالک، کو ساتھ لے کر محفلِ اقبال میں شریک ہوئے۔ اقبال نے ایک رجسٹر ہاتھ میں لے کر ان حضرات کو پیامِ مشرق کی نظمیں سنائیں۔

اقبال نے ۱۹۲۲ء میں انارکلی والے مکان کی رہائش ترک کی اور میکلوڈ روڈ کی ایک کوٹھی میں منتقل

اقبالیات ۶۱: ۳—جنوری—جولائی ۲۰۲۰ء

محمد حمزہ فاروقی—روزنامہ انتقال ب کا زیرِ عنوان نمبر

ہو گئے۔ مہر نے فلیمنگ روڈ اور بیڈن روڈ کے عکم پر ایک مکان کرایے پر لیا۔ اس مکان سے اقبال کا گھر زیادہ دور نہ تھا۔ آبادی کم تھی، شاہ ابوالمعالی سے میکلوڈ روڈ تک خالی میدان تھا۔ مہر پانچ سات منٹ میں اقبال کے گھر پہنچ جاتے۔

محافلِ اقبال میں ملک غلام حسین بھی شرکت فرماتے تھے۔ انہوں نے اپنے غیر مطبوعہ مضمون میں بیان کیا تھا کہ:

۲۲۳-۲۲۴ء میں روزانہ شام کے چار بجے ملک غلام حسین اور ملک لال دین قیصر پرانی کوتولی کے چوک سے مہر کے گھر واقع فلیمنگ روڈ پہنچتے۔ یہاں کسی زمانے میں غلمہ منڈی تھی۔ یہ حضرات مہر کو ساتھ لے کر دل محمد روڈ کے گھر پر سالک صاحب کے گھر حاضری دیتے اور سالک صاحب کے ساتھ یہ قافلہ میکلوڈ روڈ کی جانب روادہ ہوتا۔ منزل مقصود اقبال کی کوٹھی ہوتی۔ اقبال وسیع و عریض برآمدے میں بیٹھ کر حقہ نوشی فرماتے۔ مہماں آتے تو گفتگو کا آغاز ہوتا۔

مہر محفوظ اقبال میں شرکت کے بعد گھر آ کر گفتگو کا خلاصہ ڈائری میں درج کرتے۔ زبورِ عجم کے اشعار انہوں نے حافظہ کی مدد سے لکھے تھے۔ ان کی ڈائری میں وہ اشعار بھی محفوظ تھے جنہیں اقبال نے بعد میں زبورِ عجم میں شامل نہ کیا۔ ایک مخدوف شعر فریجاز کے دوران مہر نے اپنے ساتھیوں کو سنایا تھا:

جهان تازہ از زیر گلیم من بروں آید
دگر تھے بدستِ ایں فقیرِ رہ نشینے وہ ت

مہر نے مجالسِ اقبال کے بارے میں لکھا تھا:

..... یہ قرب مسلسل کئی سال تک جاری رہا اور حضرت علامہ کی باہر کت صحبت سے استفادے کا موتم بہاری یہی تھا۔ میں نے اس دور میں دو تین مرتبہ التراما کیا کہ روزانہ گفتگوؤں کا خلاصہ روزنامچے کے طور پر لکھتا رہوں۔ اسی زمانے میں زبورِ عجم کا آغاز ہوا تھا اور حضرت علامہ مرحوم عموماً زبور کے تازہ اشعار تھیں جسے اور چودھری صاحب کو سنایا کرتے تھے۔ میں گھر پہنچتا تو حافظہ پر زور دے کر سنے ہوئے اشعار لکھ لیتا، جو یاد نہ رہتے ان کی جگہ نقطے لگایتا۔ یہ کاپی بھی اب تک میرے پاس محفوظ ہے۔ اس میں ایک فائدہ یہ ہے کہ ہر کلام پر تاریخ درج ہے، وہ لازماً اسی روز یا دو ایک روز پیشتر لکھا گیا۔ نیز بعض اشعار کے متعلق حضرت علامہ جو کچھ فرماتے وہ بھی نوٹ کر لیتا۔.....

..... مغرب کے بعد سے دس گیارہ بجے تک یہ صحبت برابر قائم رہتی تھیں کلام سنانے کا سلسلہ اس وقت شروع ہوتا جب دوسرے لوگ رخصت ہو جاتے۔ میں نمازِ مغرب سے کچھ عرصے بعد اجازت مانگتا تو فرماتے کہ ٹھہروا! کچھ کام ہے، اس سے اندازہ ہو جاتا کہ کلام سنائیں گے۔

ایک دو مرتبہ ایسا بھی ہوا کہ حضرت پلگ پر تکیے کے سہارے بیٹھے ہوئے تھے کہ اشعار سناتے سناتے بجلی بند

اقبالیات ۱۹۲۱ء۔ جنوری۔ جولائی ۲۰۲۰ء

محمد حمزہ فاروقی۔ روزنامہ انقلاب کا زیرِ عجم نمبر

ہو گئی۔ حضرت بھی خاموش ہو گئے اور ہم بھی خاموش بیٹھے رہے۔ پانچ دس منٹ بعد بھلی از سر نور و شن ہوئی تو معلوم ہوا کہ حضرت کی آنکھیں آنسوؤں سے تر ہیں۔ میرے لیے یہ اس امر کا ثبوت تھا کہ جو شعر سنار ہے تھے ان میں خطاب رسول پاک ﷺ کی طرف تھا۔

ایک مرتبہ بھلی کی روشنی ذرا کم تھی اور ہم میکلوڈ روڈ والی کوٹھی کے برآمدے میں بیٹھے تھے۔ حضرت اشعار کا رجسٹر لے کر بھلی کے عین نیچے جا کھڑے ہوئے اور اسی عالم میں کلام سے مشرف فرماتے رہے۔

ایک مرتبہ بھلے فراغت تھی اور صبح ہی خدمت والا میں بیٹھی گیا۔ پھر میں اور حضرت علامہ مسلسل گیارہ گھنٹے تک بیٹھے با تیں کرتے رہے۔ جن اصحاب نے میکلوڈ روڈ والی کوٹھی دیکھی ہے، انھیں اندازہ ہو گا کہ اس کا برآمدہ خاصاً وسیع تھا۔ اس برآمدے میں کسیاں تو ادھر ادھر ضرور کھکتے رہے لیکن انھیں کھانا بھی ویس کھایا اور اتفاق یہ کہ اور کوئی شخص آیا ہی نہیں جس سے صحبت اور گفتگو میں خلل پڑتا۔^۵

مہر نے محمد عالم مختار حق کے نام رجنوی ۱۹۶۱ء کے خط میں لکھا:

جس زمانے میں زبورِ عجم زیرِ تصنیف تھی، مر جم ڈاکٹر صاحب تقریباً روزانہ ایک دو گز لیں سایا کرتے تھے۔ دوسرے یا تیسرا دن وہ خود بلا لیتے تھے کیوں کہ میں ان کے دولت کدے (واقع میکلوڈ روڈ) سے قریب رہتا تھا یا میں اور چودھری محمد حسین مرحوم روزانہ شام کے وقت حاضر ہو جاتے تھے۔ جب کوئی غزل ہو جاتی تو فرمادیتے کہ ”تم لوگ ذرا ٹھہر جاؤ کام ہے۔“^۶

مہر نے اپیس شاہ جیلانی کے نام خط میں لکھا تھا:

پہلے کشیری چائے کا دور چلتا۔ خود حضرت علامہ رات کو کچھ نہیں کھاتے تھے۔ دو خطائیاں اور ایک پیالی کشیری چائے پیتے تھے۔ یہ پر کیف مشروب اور لذیز ماکول ہمیں بھی مل جاتا اور یوں ہم مشربی کا شرف ہمیں حاصل ہو جاتا۔^۷

مہر کے روزنا مچے میں کلم جنوری ۱۹۲۷ء سے رفروری ۱۹۲۷ء کے اقتباسات میں زبورِ عجم کا تذکرہ ملتا تھا۔ رجنوی ۱۹۲۷ء کو زبورِ عجم کی اشاعت کا ذکر روزنا مچے میں ہوا تھا۔ ۲۷ رجنوی ۱۹۲۷ء اور رجنوی ۱۹۲۷ء کو اقبال اور ان کے رفقا کے درمیان زبورِ عجم کے مختلف حصوں کے ناموں پر غور کیا گیا۔ کے اقبال نے ابتداء میں یزدان نامہ، شاہد و مشہود، ناز و نیاز، بزم شہود اور عبد و معبد کے ناموں پر غور کیا اور احباب سے مشورہ بھی کیا لیکن ان ناموں پر طبیعت جی نہیں۔ دوروز بعد رجنوی ۱۹۲۷ء کو یزدان نامہ، رسوم نامہ، بندگی نامہ اور پرستار نامہ پر غور کیا گیا۔ ان ناموں میں سے ”گلشن رازِ جدید“ اور ”بندگی نامہ“ منتخب ہوئے اور زبورِ عجم کے نام فرار پائے۔ ۳۰ رجنوی ۱۹۲۷ء کو زبورِ عجم کی مشتویاں سنائیں اور اقبال ایک گھنٹے تک ”گلشن رازِ جدید“ اور ”بندگی نامہ“ کے کچھ حصے سناتے رہے۔ ۳۰ رجنوی ۱۹۲۷ء کو چودھری محمد حسین، دین محمد کاتب، مہر اور دیگر افراد نے مجلس اقبال میں شرکت فرمائی۔ چودھری صاحب زبورِ عجم کی

نظموں کی تبیض میں مصروف رہے۔^۵

اقبال نے زبورِ عجم کی کتابت کے لیے دین محمد صاحب کو منتخب کیا تھا۔ وہ باکمال خطاط تھے لیکن من موجی طبیعت کے مالک تھے۔ ایک دن گھر سے دی لینے کی نیت سے نکلے اور حج کے لیے روانہ ہو گئے۔ چنان چہ زبورِ عجم کی کتابت کی تیکیل کے لیے اقبال نے عبدالجید پروین رقم کی خدمات حاصل کیں۔ ان کا خط بہت عمده تھا لیکن پابندی وقت ان پر گراں گزرتی اور خاصی تاخیر سے کتابت مکمل کرتے۔^۶

زبورِ عجم جون ۱۹۲۷ء میں شائع ہوئی۔ انقلاب میں اس کے متعلق خبر شائع ہوئی:

ہم انہائی مسرت کے ساتھ یہ مژدہ جہاں فزا قارئین کرام تک پہنچاتے ہیں کہ علامہ اقبال مدظلہ العالی کی تازہ تصنیف زبورِ عجم جو تین چار مینے سے زیرِ طبع تھی، چھپ کر تیار ہو گئی ہے اور دو روز کے اندر اندر بازار میں پہنچ جائے گی۔ اس کی قیمت تین روپے مقرر ہوئی ہے اور مشی طاہر الدین صاحب انارکلی سے مل سکے گی۔^۷

۲۶ جون ۱۹۲۷ء کو زبورِ عجم کا اشتہار انقلاب میں شائع ہوا تھا۔ یہ اشتہار شیخ طاہر الدین نے

چھپا یا تھا۔^۸

مدیر انقلاب ”زبورِ عجم نمبر“، ارجولائی ۱۹۲۷ء کو شائع کرنا چاہتے تھے لیکن بعض رکاوٹوں کی بنا پر یہ نمبر ایک ہفتے کی تاخیر سے شائع ہوا۔ مدیر انقلاب نے بطور اعتمدار یہ لکھا:

”شہیر نمبر“ میں اعلان کیا گیا تھا کہ ۱۰ جولائی کا سندھے اڈیشن ”زبورِ عجم نمبر“ ہو گا، جس میں حضرت علامہ اقبال کی تازہ تصنیف زبورِ عجم کے متعلق چند تقدیمی مضامین شائع کیے جائیں گے اور ان مضامین سے اس گراں قدر اور عالی پایہ کتاب کے مطالعے میں مدد ملے گی۔ لیکن لاہور میں دفعہ ۱۳۲۳ کے نفاذ اور اس کی خلاف ورزی کی وجہ سے خاص حالات پیدا ہو رہے ہیں اور ہمارے تقریباً سب احباب بے انتہا مصروف ہیں، اس لیے ہم اس دفعہ زبورِ عجم کے متعلق مقالات کا کما حقہ اہتمام نہ کر سکے جس کے لیے ہم قارئین کرام سے معافی خواہ ہیں۔ ان شاء اللہ آنکہ ”سندھے اڈیشن“ میں زبورِ عجم کے متعلق عالمانہ مقالات، زبورِ عجم میں سے دونوں نظریں اور بہت سے دل چسپ و دل آؤزیز مضامین شائع کیے جائیں گے۔ قارئین کرام منتظر ہیں۔ فی الحال حضرت علامہ کی ایک گراں مایہ نظم ”از خواب گراں خیز“ پہلے صفحے پر درج کی جاتی ہے۔ مدیر انقلاب^۹

۱۶ جولائی ۱۹۲۷ء کو مدیر انقلاب نے قارئین کو مطلع کیا:

کل روزنامہ انقلاب کا ”زبورِ عجم نمبر“ نہایت آب و تاب سے شائع ہو گا، جس میں حضرت علامہ اقبال مدظلہ العالی کی نظم کے علاوہ ز۔خ۔ش۔ مرحومہ کی ایک نظم بھی ہو گی اور زبورِ عجم اور اقبال کے فلسفہ پر نہایت عالمانہ مضامین شائع ہوں گے۔ مہتمم^{۱۰}

۷ ارجولائی ۱۹۲۷ء کے انقلاب میں نہ صرف علمی مقالات شائع ہوئے بلکہ زبورِ عجم کی ایک نظم ”دستِ جہاں کشا طلب“ بھی شائع ہوئی۔^{۱۱} اس نمبر پر ختم نہ ہوا بلکہ ۲۲ جولائی ۱۹۲۷ء کو

اقبالیات ۶۱:۳—جنوری۔ جولائی ۲۰۲۰ء

محمد حمزہ فاروقی۔ روزنامہ انقلاب کا زبورِ عجم نمبر

انقلاب میں زبورِ عجم کی نظم ”دگر آموز“ شائع ہوئی۔ ۱۵

مہر اعلیٰ درجے کے شاعر نہ تھے اور اس کا انھیں خود بھی احساس تھا، اس لیے انھوں نے کبھی اپنادیوان مرتب نہ کیا۔ ان کا کمال شعر فہمی اور شرح نویسی سے ظاہر ہوا تھا۔ مہر جب مشن ہائی اسکول جالندھر میں طالب علم تھے تو ان کی ملاقات مولانا محمد سلیم صاحب سے ہوئی اور ان کی معیت میں مہر نے غالب شناسی کے مراحل طے کیے تھے۔ اسلامیہ کالج کے دور طالب علمی میں فارسی ادبیات کے مطالعہ کا شوق بیدار ہوا اور مہر نے غالب، بیدل، عرفی اور نظری کی کلیات پڑھیں۔ اسی دور میں انہمِ حمایتِ اسلام کے سالانہ جلسوں میں اقبال کی زبان سے مہر نے ان کی نظمیں سنیں۔

اقبال شناسی کا موقع مہر کو لا ہونے کے بعد ملا۔ اقبال اپنی مجالسِ خاص میں مہر اور ان کے رفقہ کو اپنا کلام سناتے اور مشکل مقامات کی عقدہ کشائی فرماتے۔ مہر کا حافظہ بہت عمده تھا اور اس کا بھرپور اظہار زبورِ عجم اور جاوید نامہ کی ترتیب و تدوین کے دور میں ہوا تھا۔ داخلی شاہد سے پتا چلتا تھا کہ اس نمبر کی اشاعت کو اقبال کی تائید و حمایت حاصل تھی۔

ان مضامین کی تاریخی اہمیت یہ تھی کہ یہ زبورِ عجم کی اشاعت کے فوراً بعد منظرِ عام پر آئے۔ ان مضامین کے ذریعے اقبال کے شاعر نہ اور فلسفیانہ تاثرات آشکار ہوئے لیکن ان کا ذریعہ مہر بنے۔ مہر مخالف اقبال سے فیض یافتہ تھے۔ یہ مضامین صرف زبورِ عجم تک محدود نہ رہے بلکہ ان میں تنہی طور پر اقبال کے دیگر شعری مجموعوں پر بھی نقد و تبصرہ ہوا تھا۔

زبورِ عجم

ایک مذہب، ایک فلسفہ اور تقیدِ فیون اطیفہ کا ایک بہترین اصول:
ز ہرون در گزشتم ز درون خانہ گفت
خنی نگفته نی را چه قلندرانہ گفتم ۱۱

I wish Geothe had read this book!

کاش گوئے اس کتاب کو پڑھتا!

علامہ سر محمد اقبال مظلہ کی تازہ ترین تصنیف زبورِ عجم چھپ کر تیار ہو چکی ہے۔ اقبال اور اقبال کی تصنیف کے متعلق دو متصادراً میں ایک تک درست ہیں اور شاید ایک طویل زمانہ تک درست رہیں۔ یعنی یہ کہ وہ کسی

تعارف کا محتاج نہیں اور یہ کہ وہ تعارف کی بے حد محتاج ہیں۔ اسکو لوں کے بچے اقبال کو جانتے ہیں۔ اس کی نظمیں گاتے ہیں۔ کالجوں کے نصابوں میں اقبال داخل ہے۔ کالجوں کے طلباء کو امتحانوں میں اقبال اور اس کے کلام کے متعلق سوال پوچھتے جاتے ہیں۔ وہ ”شکوہ“، جس سے علاجیں پڑتیں تھے اور فتویٰ تکفیر صادر کرنے پر آمادہ ہو گئے تھے، اب ادب شناس تعلیم یافتہ واعظوں کو زبانی یاد ہے۔ زمانے کی ٹھوکریں کھا کر اپنی کمزوریوں اور بے بسیوں کو دیکھ کر رفت والم کے جذبات سے مجبور کبھی ملتِ مرحوم کی مظلومیت کا مرقع بارگاہِ صمدی میں پیش کرنا ہوا اور اُردو زبان میں پیش کرنا ہوتا تو سوائے ”شکوہ“، کو گڑگڑا کر پڑھنے کے اور کوئی چارہ نہیں ہوتا۔ لہور کی بعض طوائف بھی اعلیٰ طبقہ کی مجلسوں میں اب ”شکوہ“، ہی سناتی ہیں۔ گویا کوشش ہو رہی ہے کہ ”حقیقت منتظر“، ”لباسِ مجاز“، میں نظر آنے لگ جائے۔ تعلیم یافتہ طبقوں کے لوگ اقبال کو کس قدر عزت کی نگاہ سے دیکھتے ہیں۔ ہندوستان، ایشیا اور تمام اسلامی دنیا میں اقبال کے نام کا کیسا چرچا ہے۔ مغرب والوں کی آنکھ اب اس پر کس طرح اٹھ رہی ہے۔ یہ وہ سوال ہیں جن کے جواب المندرجہ ہیں اور پڑھنے لکھنے لوگ ان کی توشیح کے محتاج نہیں۔ یہ تو پہلی رائے کی تھوڑی سی تشریح ہے۔ اب تصویر کا دوسرا رخ لیجیے۔ یعنی اقبال کی اصناف تعارف کی محتاج ہیں۔ یہ رائے رکھنے والا گروہ اگرچہ تعداد میں کم ہے لیکن ان کی رائے کی اصابت میں کلام نہیں۔ افسوس ناک امر یہ ہے کہ اس ضمن میں جو جماعت اقبال شناسی سے محروم ہے، وہی اقبال کو جاننے کی مدعی ہے۔ بات گوئی کی تشریح دلچسپی سے خالی نہیں۔ اقبال کو جانتے ہوئے نہ جاننے والوں کی کئی فتنمیں ہیں۔

اقبال شناسی کی حقیقت

کانج کا زمانہ تھا، ہوٹل کی زندگی تھی۔ ڈاکٹر اقبال ہر سال انجمن کے جلسہ میں قومی نظم پڑھا کرتے۔ ہوٹل کی فضاز میں سے آسمان تک اقبالی ترمم اور اقبالی روح سے معمور نظر آیا کرتی۔ کوئی وقت نہ ہو گا جب کوئی نہ کوئی شکوہ، جواب شکوہ یا شیع و شاعر (کا) گانا سنائی نہ دیتا ہو۔ ایک صاحب فور تھا ایریز کے طالب علم تھے، مجھ سے سینتر تھے۔ ان کو کلام اقبال سے بے حد شغف تھا۔ شیع و شاعر قریباً تمام زبانی یاد تھی۔ مجھے اس نظم میں بعض اشکال کے حل کی ضرورت لاحق ہوئی۔ ایک دن آپ برآمدہ میں کھڑے وجد کی حالت میں یہ شعر پڑھ رہے تھے:

اس قدر ہو گی ترنم آفریں باد بہار
نکھتے خوابیدہ غنچے کی نوا ہو جائے گی کلے
میں آگے بڑھا۔ طبیعت کی ”ادبی منافقت“ نے تقاضا تو کیا کہ مکرر ”واہ واہ“ سے سخن شناسی کا سکھان پر بٹھاؤں، مگر طبیعت رُک سی گئی۔ معایہ خواہش تیزی ہو گئی کہ میرے دماغ میں اس شعر کے معنی صاف نہیں،

کیوں نہ ان صاحب سے تقہیم کر لی جائے۔ میں نے عرض کیا کہ جس مزے سے آپ شعر کا لطف اٹھا رہے ہیں، میں اس سے محروم ہوں۔ دوسرے مصروف کے معنی تو سمجھا دیجیے۔ (وہ) چپ سے رہ گئے۔ کئی منٹ سوچا۔ فرمائے گے: ”بھی بات یہ ہے کہ میں نے بھی اس شعر کے معنی پر آج تک کبھی خاص طور پر تو نہیں سوچا، نہاب ہی ذہن میں آتا ہے کہ دوسرے مصروف کے کیا معنی ہیں۔ مجھے اس شعر کو یوں ہی پڑھتے ایک سال ہو گیا۔ شمع و شاعر کے اس تمام آخری بند کو گا کروہ لطف آتا ہے کہ روح بالیدہ ہو کر عرش تک جا پہنچتی ہے۔ معنی و عنی تو میں نے کبھی سوچے نہیں، آپ کو معلوم ہوں تو بتا دیجیے، میں ممنون ہوں گا۔“ اور تھوڑی سی ”ادبی جرح“ کی تو معلوم ہوا کہ اور بھی ”شمع و شاعر“ کے کئی ایسے اشعار ہیں جن کو آپ اسی طرح گانے کے عادی ہیں۔

ہمارے کالجوں کے نوجوان طالب علموں کو اقبال سے جو محبت ہے اس کا اندازہ وہی لوگ کر سکتے ہیں جو گزشتہ دس بارہ سال کے عرصہ میں کسی کالج اور بالخصوص اسلامی کالج کے طالب علم رہے ہوں لیکن اگر ہمارے کالج کے طالب علموں کی اقبال شناسی اسی قسم کی ہو، جس کی مثال میں نے بیان کی ہے تو سمجھ لجیے کہ وہ لوگ جو ان سے کم تعلیم یافتہ ہیں، ان کی حالت کیا ہوگی۔

ایک دل شکن واقعہ

اسرارِ خودی چھپ چکی تھی۔ اخباروں میں موافق، مخالف، تقیدیں نکل رہی تھیں۔ شخصیت اور اس کے ارتقا کی حقیقت قرآنی تعلیم سے بنے طریق پر استنباط کی گئی تھی۔ مسلمانوں کی علمی و ادبی مجلسوں میں ہر جگہ ”خودی“ پر مباحثہ تھے۔ اعلیٰ طبقہ کے فارغ التحصیل مدحیمن اقبال کی ایک محفل تھی، جن کے متعلق شاعر کو گمان تھا کہ یہ لوگ ایک دفعہ نہیں کئی بار اس نئی تصنیف کو پڑھ چکے ہوں گے۔ شاعر کا گمان کئی قسم کی توقعات پر مبنی تھا۔ تین سال کے مسلسل فکر نے حقائق انا نیت، کوفاری نظم کا جامہ پہنایا تھا، نہ صرف ادبی بلکہ مذہبی دنیا میں انقلاب و ہنگامہ دیکھنے کی نگاہیں منتظر تھیں۔ ملت کی اصلاح کی بنیاد فرد کی اصلاح پر رکھی گئی تھی۔ سمجھا یہ گیا تھا کہ جوں ہی مسلم افراد تک یہ صحیح قرآنی تعلیم پہنچی اور شعر کے سوز و گدراز میں لپٹ کر پہنچی، تمام مسلمان از سرور لا الہ الا اللہ کہہ کر میدان حیات میں تنازع للبقاء کے لیے کوڈ پڑیں گے۔ شاعر کے سینے میں یہ خیالات موجود ہوں گے جب وہ مذکورہ بالاماحوں کی مجلس میں دعوت پر شریک ہوا، ہر شخص اس مجلس میں اسرارِ خودی کی داد دے رہا تھا۔ مخالف نکتہ چینی کرنے والے صوفیوں کے مبلغ علم پر اظہارِ تاسف کیا جا رہا تھا۔ بڑی دیریتک اس مبحث پر گفتگو ہی لیکن اسرارِ خودی کے خاص مطالب یا اشعار کی طرف کسی نے اتنے عرصے میں کچھ اشارہ نہ کیا جس سے یہ معلوم ہو کہ کسی نے کتاب کو امعان نظر سے پڑھا ہے۔ خودی کے حقائق بیان کرتے کرتے با توں با توں میں خود مصنف ہی کی زبان سے ایک موقع پر یہ شعر لکلا:

شعلہ ہائے او صد ابراہیم سوخت تا چراغ یک محمد بر فروخت^{۱۸}

محفل میں جن حضرت کی نسبت سب سے بڑھ کر یہ گمان تھا کہ آپ نے اسرارِ خودی کا مطالعہ ضرور اب تک کئی دفعہ کیا ہوگا، یہ شعر سن کر چونکہ اٹھے تاکہ داد بے محل صرف نہ ہو، بے ساختہ ڈاکٹر صاحب سے پوچھنے لگے: ”ڈاکٹر صاحب! یہ شعر کس کا ہے؟“ جواب بوجود یا گیا وہ کیا دیا، مجلس چند منٹ بعد برخاست ہو گئی۔

شعر اور پیغام

قدرتِ اقبال کی اس قسم کی ایک نہیں سیکڑوں مثالیں پیش کی جاسکتی ہیں۔ ان باتوں کے علاوہ اور وقتیں بھی ہیں۔ شاعر ایک مدت ہوئی شاعری سے گزر چکا ہے۔ اسرارِ خودی کے مطالعے نے اربابِ نظر پر واضح کر دیا تھا کہ اقبال کے پیش نظر اب شعر بکثیت شعر نہیں رہا، وہ ایک ”پیغام“ بن چکا ہے۔ حالاتِ موجودہ اس پیغام کا بہترین و موثر ذریعہ شعر سمجھتا ہے۔ پیامِ رسانی کے لیے شعر کی زبان بجائے اُردو کے فارسی اختیار کرنا پڑی۔ کیوں کرنا پڑی؟ یہ اعتراض اسی وقت تک اعتراض ہے جب تک ”اقبال فہم“، حضرات ”پیام فہم“ کی تکلیف گوار نہیں کرتے، تمام پرواز ”خن فہم“، ہتھ تک محدود ہے۔ فارسی زبان کے جانے والے اب ہندوستان میں انگلیوں پر گئے جاسکتے ہیں اور یہ تعداد بھی غالباً خود اقبال نے یا کسی حد تک گرامی مغفور نے پیدا کر لی ہے:

اے بسا شاعر کہ بعد از مرگ زاد^{۱۹}

اور جس دن اقبال دوبارہ پیدا ہوا فارسی زبان دوبارہ پیدا ہو جائے گی۔ اسلام دوبارہ پیدا ہو جائے گا۔ ”انسان“ دوبارہ پیدا ہو جائے گا، مگر مستقبل مستقبل ہے، بات ”حاضر“ کی ہے اور ”حاضر“ اول تو بے اعتنا ہے اور اگر کچھ اتنا ہے تو اس کا یقاضا ہے کہ ہم اقبال کو جب پڑھیں گے، جب اسرار و رموز اور پیامِ مشرق وغیرہ کے تراجم اور تشریحیں چھپیں گی، جب ”شمع و شاعر“ اور ”حضر راہ“ وغیرہ کوئی صاحب توفیق سلیس ”پنجابی“ میں نظم کر دے گا۔

اقبال کے پیش نظر کام

کوئی قوم مردہ ہے یا زندہ۔ ظاہری زندگی کے لیے تو اس کا قیاس اس امر سے کیا جاتا ہے کہ اگر وہ سیاسی اعتبار سے زندہ ہے تو زندہ ہے اور اگر سیاسی اعتبار سے مردہ ہے تو مردہ، لیکن سیاست و حکومت کا معیار انتہائی معیار نہیں۔ حقیقی زندگی کی بہض بچلتی ہے یا رُک گئی ہے۔ یہ دیکھنا ہو تو قوم کی ادبیات اور ان کے اثرات کو دیکھنا چاہیے۔ وہ ادبیات جو صحیح اخلاقی و مذہبی نسب العینوں کی آئینہ دار ہوں محض سفلی یا ”قدرتی“، جذبات کے

خاکے نہ ہوں۔ میری بصیرت جس دن سے اس حقیقت سے منور ہوئی ہے، میں مسلمانوں اور بالخصوص ہندوستان کے مسلمانوں کو اسی معیار پر مردہ یا زندہ دیکھنے کا عادی ہو گیا ہوں۔ جتنے لوگ اقبال کو پڑھتے ہیں اور پڑھ کر سمجھ سکتے ہیں، انھیں میں ”زندہ“ سمجھتا ہوں۔ جو اسے پڑھتے نہیں یا پڑھ کر سمجھنے سے معذور ہیں، میری دیانت دارانہ رائے ہے کہ وہ ”مردہ“ ہیں۔ بازارن یا گوئئے کو ایسی قومیں زندہ کرنا پڑی تھیں جو ابھی نیم مردہ تھیں یا جنھیں مردہ ہوئے ابھی زیادہ عرصہ نگزرا تھا۔ آج ۱۳۲۵ھجری ہے پہلے تین سال کو چھوڑ دیجیے اقبال کے سامنے ۱۳۱۵ء کی نیم مردہ اور تقریباً ۲۲۵ سال کی بالکل مردہ قوم کو زندہ کرنا ہے۔ جو لفظ ”قوم“ میں استعمال کر رہا ہوں، اس کا مفہوم بعض صورتوں میں بہت وسیع ہے اور وہ اپنے اندر دنیا کے تمام مغلوب و مکوم انسانوں کو لیے ہوئے ہے۔ اگر قوم نیم مردگی میں ہوتی تو بھی اقبال کو اتنی مشکل پیش نہ آتی۔ جن مقاصد حیات کو جرمی میں لیں گے، ہر ڈر، شلر اور گوئئے کی تصانیف ایک مدت میں جا کر قوم کی آنکھوں کے سامنے لا سکیں وہ اسرار و رموز ایک دن مسلمانوں کے سامنے لے آئیں۔ یا بالفاظ دیگر مسلمانوں کو ان سے دوبارہ روشناس کرائیں۔ مگر کتنے ہیں جنہوں نے آج تک اسرار و رموز کا مطالعہ کیا ہو۔ اس تعداد کا اندازہ اس سے کرو کہ اب تک ان کتابوں کے دودو ہزار کے شاید صرف تین اٹھیش شانع ہوئے ہیں۔ بازارن نے ایک دوسری قوم میں رویح حیات تازہ کی۔ قوم کوئی ہو، مصلح کا مقصد انسانوں کو انسان بنانا ہے۔ شاعر موصوف کی ایک نظم کے متعلق بیان کیا جاتا ہے کہ وہ صرف ایک دن میں چودہ ہزار کی تعداد میں بکی۔ بازارن کے خریدار حیات تازہ کے کس حد تک تشنہ ہوں گے، خود اندازہ لگا لو۔ مگر قدر ناشناسی و قدر ناشناسی کا مضمون اب تیار ہو گیا ہے۔ مجھے اصل موضوع کی طرف رجوع کرنا چاہیے، جس کو عنوان لکھنے کے بعد ہی ترک کر دیا گیا تھا۔

زبورِ عجم کا عنوان

زبورِ عجم کا جو شعر زیب عنوان ہے وہ ”باب الکتاب“ ہے۔ کتاب کے پہلے حصے کے پہلے ورق پر صرف یہی شعر لکھا گیا ہے۔ حریمِ حقائقِ حیات زائر نے دیکھا تو درستہ نظر آیا۔ اندر جانے کی اجازت تھی نہیں۔ متولیوں نے نہ صرف اس پر سیاہ غلاف چڑھار کئے تھے بلکہ ہزار نیز نگیوں اور شعبدہ بازیوں سے عام زائرین کو گراہ کیا جاتا تھا۔ ان کی توجہ اس طرف سے ہٹا کر بظاہر خوش تر مناظر کی طرف منعطف کی جاتی تھی۔ شاعر کو جو حریم کے پاس سے چل نکلنے کا اتفاق ہوا، کشف و بصیرت کی آنکھ تمام پر دوں اور دیواروں کو چھاڑ کر اندر چلی گئی۔ وہ کچھ دیکھا جسے متولی لوگوں سے چھپاتے چھپاتے خود بھول گئے تھے کہ کیا ہے۔ نگاہِ حقائق پر پڑتی تھی کہ دل نے بے تاب و بے خود ہو کر بیوں کو افشاۓ راز پر مجبور کر دیا۔ متولیوں کی ہدایات، ان کے احکام، ان کا رب اب کس کو یاد تھا۔ وہ خود ان بھولے ہوئے مناظر کے نقشے کھنچتے دیکھ کر دم بخود رہ گئے۔ قلندر

کے نعروں نے ہمہ تن گوش کر دیا۔ بت بنا کر رکھ دیا۔ مگر یہ اس شعر کے معنی کے ایک رُخ کی تصویر ہے۔ دوسرا رُخ خود خدا اور اس کا خدائی کا رخانہ ہے۔ نظر ظاہر ظاہری دنیا کو دیکھتی ہے۔ حیات و کائنات کے باطنی حقائق عام انسانی نگاہ سے پوشیدہ ہیں۔ خدائی دنیا، خدائی گھر کا دروازہ، کسی کو پراؤ نہیں۔ شاعر حیاتِ ابدی کے نور سے بصیرت دریوزہ کرتا ہے۔ چھپے ہوئے اسرار و حقائق کو بھانپ لیتا ہے۔ جو ہورہا ہے اسے بھول جاتا ہے۔ جو ہونے والا ہے وہ آنکھوں کے سامنے پھر جاتا ہے۔ ہم جنسوں کی محبت مجبور کرتی ہے (کہ) جو کچھ (اس نے) خود دیکھا اور وہ کو بھی دکھلا دے۔ وہ ذاتِ مہیمن و حکیم مطلق خود راضی ہے کہ یہ راز اس کی مخلوق پر فاش ہو جائے اس لیے شاعر اسے کہتا ہے، الاتا ہے۔ زبورِ عجم کی یہ بسم اللہ تھی۔ پیشتر اس کے کتاب کے بعض مطالب پر اجمالی نظر ڈالی جائے، مناسب معلوم ہوتا ہے کہ کتاب کے ضروری مضامین و حصص ترتیب وار قارئین کے سامنے رکھ دیے جائیں۔

زبورِ عجم کی کیفیت

زبورِ عجم تین بڑے حصوں پر مشتمل ہے:

پہلا حصہ: خاص زبورِ عجم۔ اس کے پھر دو حصے ہیں: (۱) صحیح انسانی تجھیل میں "انسان" کیا ہستی ہے۔ (۲) صحیح انسانی تجھیل "خدا" کو کس شان میں دیکھنے کا معنی ہے۔

دوسرا حصہ: مشتوی "گلشنِ رازِ جدید"۔

تیسرا حصہ: مشتوی "بندگی نامہ"

کتاب کا نام

ان تیوں حصوں پر اجمالی خامہ فرمائی سے قبل بے محل نہ ہوگا اگر کتاب کے نام کے متعلق کچھ عرض کر دیا جائے۔ پیامِ مشرق چھپ کر تیار ہو گئی ہے۔ اس کی ابتداء نہیں تو اختتام سے، بہت قبل شاعر کے دل پر کم و بیش یہ خیال غالب رہا کہ یہ کتاب مشہور جرمون شاعر گوئئے کی کتاب سلام مغرب کا جواب ہے۔ قدرتی ہے کہ یہ خیال انتخابِ مضامین و اندازِ اظہار کے اختیار میں شاہد کے دل ددماغ کی خاموشی سے رہنمائی کرتا ہو۔ پیامِ مشرق کے پچھلے دو حصے کا مطالعہ اس خیال کی خود بخود تائید کرے گا۔ اصل میں بات یہ ہے کہ جس شخص کی نظر تاریخ یورپ کے اس سیاسی عہد پر نہ ہو جسے اٹھارویں صدی کا آخری اور انیسویں صدی کا ابتدائی حصہ کہا جاتا ہے اور پھر اس کے ساتھ ساتھ جب تک موجودہ ایشیائی یا اسلامی دنیا کے حالات کا بدقت نظر مشاہدہ کر کے دونوں زمانوں میں تطابق و تباہ کے پہلوؤں پر غور نہ کیا ہو، انگلستان اور بالخصوص فرانس و جرمنی کا اس وقت

کا لٹر پیچنہ پڑھا ہواں کے لیے اشد مشکل ہے کہ وہ اقبال کی ان تصانیف کی کماحتہ داد دے سکے یا ان سے بقدر ضرورت بہرہ ور ہو سکے۔ جن حالات میں جرمی نے گوئے اور شذر کو پیدا کیا، یونان کے جو حالات بازرن کے لیے اس کی آخری تصانیف لکھنے کا محکم ہوئے وہی حالات ایشیا میں اقبال کو اقبال بنار ہے ہیں۔

جرمنی میں انقلاب کو کس نے روکا

مورخین یورپ کا قول ہے کہ (انقلاب) فرانس میں رونما ہوئی لیکن اس کے لیے موزوں ترسرز میں اس وقت جرمی تھی۔ ظلم و جبر کا جو دور دورہ جرمی میں تھا وہ فرانس میں نہ تھا۔ سو شش نظام کی ابتری جو جرمی میں تھی وہ فرانس میں نہ تھی۔ Storm and Stress Movement کی جو لالا گاہ جرمی کے موضع و دیہات تھے لیکن یہ تحریک انقلاب کی منزل تک اس لیے نہ پہنچی کہ جرمی کے ”فرماں روا“ اور ”دہ خدا“ ذرا وقت پر سنبھل گئے اور رعایا و عوام کی شکایات پر چکے سے کان دھرنے لگ گئے لیکن اس تحریک کی تیزی اور ہلاکت انگلیز تیزی کو مدد کر کے جرمی کے مجلسی و سیاسی نظام کو جو چیز اعتدال و تأمل کے رستہ پر لے آئی اور حکمران ان جرمی کا ندبر نہ تھا بلکہ ہر ڈر، شلر اور گوئے جیسے بنس شناسان حیات کا Genius (جوہر) تھا۔ ملک کو تباہی خیز انقلاب سے اگر کسی نے بچایا تو ان حضرات کی مسامی نے۔ یہ حضرات اور ان کے چند پیش رو اس قیامت کو جو ملک میں اُٹھنے والی تھی، جبر و استبداد کے اس رویہ کو جو مستقبل بعید کو بر قی سرعت کے ساتھ مستقبل قریب بنا رہا تھا، فوراً تاثر گئے اور خداداد ذہانت و قابلیت سے طوفان کا رخ بدل گئے، پیشتر اس کے کہ طبائع میں بغاوت و سرکشی اور عناد و انقام کے جذبات عملی صورتیں اختیار کرتے۔ ان تلامیذ الرحمن نے صحیح رحمانی تعلیم ملک کے ہر گوشے میں شروع کر دی۔ جبر و استبداد کو ہر لمحہ اور ہر لفظ میں تاثرا۔ لوگوں کے دلوں میں "Revolt" (مکعنی احتجاج) کا شدید جذبہ پیدا کیا مگر اپنی پرزو و اور صحیح تعلیم کے بل پر اس جذبہ کو کبھی ضبط نہیں کے چنگل سے باہر نہ ہونے دیا۔

خود آگاہی کا سبق

"Weaher", "The Robbers", "Faus" وغیرہ کی نظموں نے سب سے پہلے اس تعلیم کا تہیہ اٹھایا کہ افراد سب سے پہلے خود آگاہی کا سبق یسکھیں۔ پرانی مذہبی و تندنی رسم کو خیر باد کہیں۔ انسانی "شخصیت" کے صحیح نمونے ان حقیقت کے ترجمانوں کی تصانیف میں دیکھیں۔ شریاڑ رامہ کے "Art" (فن طیف) نے جو کامل انسان پیدا کر کے ان کی آنکھوں کے سامنے کھڑے کیے تھے وہ Ideal تھے۔ انتہائی انسانی تصور کے کرشمے تھے مگر ایسے کرشموں کا پیدا ہونا عقل کو بعد از قیاس معلوم نہ ہوتا تھا۔ اس سوز و گداز کے ساتھ اس زور

قلم، اس صداقت بیان کے ساتھ ان تخلیٰ انسانوں کے کارنا مے لوگوں کے سامنے آئے کہ ہر ایک نے اپنے آپ کو انہی اخلاق و عادات کے اتباع پر مجبور پایا۔ ہر فرد نے اپنے آپ کو کامل انسان بنانے کی میٹھان لی۔ ”حق پسند، آزاد اور طاقت و رشختی“ حاصل کرنے کا ہر شخص کو جنون سا ہو گیا۔ ان کی موجودہ عادات کا یہ لوگ تمثیل اڑاتے تھے۔ ان کی تصحیح کرتے تھے لیکن چوں کہ مقصد تعمیر تھا نہ کہ تحریک، لوگ ان تحریروں کو جان و دل سے عزیز رکھتے تھے۔ نئی تصنیفوں کی اشاعت کے والہانہ منتظر رہتے تھے۔ باہر ان کے متعلق مشہور ہے کہ وہ سوسائٹی کو بے نقطہ سنتا تھا۔ ہر موجودہ نظام کی بُنیٰ اڑاتا تھا مگر لوگ تھے کہ دیوانہ و اس کی نظموں پر فریقت تھے۔ یہ سب لوگ قریباً ہم عصر تھے۔ باہر ان نے اس حیرت انگیز سرعت کے ساتھ انگلینڈ، اٹلی، جرمنی، غرض نام یورپیں ممالک کے تعلیم یافتہ افراد کے دل پر قبضہ کیا کہ دنیا دنگ رہ گئی۔ خود گئے کو باہر ان کی ہر دل عزیزی کا نظارہ دیکھ کر کہنا پڑا کہ Byron is a European Phenomenon such as might not be seen for hundreds of years. (باہر ان ایک یورپیں مظہر ہے جو آئندہ شاید سیکڑوں سالوں میں کبھی مشاہدہ میں نہ آسکے) اور یہ وہ باہر تھا جس کی شاعری کے متعلق گوئئے کی یہ رائے تھی کہ اگرچہ میرے نزدیک انگریزی شاعری کی تاریخ میں اس کا کوئی ثانی نہیں۔ وہ اعلیٰ پایہ کا ڈرامہ نہیں ہے۔ بلند منزلت شاعر ہے لیکن ”صاحب فکر“، ہرگز نہیں۔ سچ یہ ہے کہ گوئئے کے نزدیک شاعر ہونا اتنا کمال نہ رکھتا تھا جتنا ”صاحب فکر“ ہونا۔

پیامِ مشرق کے بعد

اس مضمون میں یہ گریز بے محل نہیں نظر آئی چاہیے۔ اس سے صرف یہ واضح کرنا مقصود ہے کہ جب اقبال نے گوئئے کی سلامِ مغرب کے جواب میں پیامِ مشرق لکھی تو مذکورہ بالا تو ضیحات کی بنابر صحیح لینا چاہیے کہ اس کے تخلیٰ کی گہرائیوں میں کیا کیا مقاصد، کیا کیا امیدیں پرتو دھاتی ہوں گی۔ آدم برس مرطاب۔ پیامِ مشرق کی اشاعت کے بعد شاعر کا سلسلہ تخلیٰ و مقاصد یکسر ٹوٹ نہ گیا تھا۔ سچِ شخصیت کے ارتقا کے نقشے جو جرمنی میں تحریکِ اصلاح کے آغاز میں شلر اور گوئئے وغیرہ نے کھینچے تھے، وہ نقشے اقبال اسرارِ خودی و رموزِ بے خودی کی شکل میں پیامِ مشرق سے قبل ہماری نگاہوں کے سامنے آؤیں اکرپکا تھا۔ ”مشرق“ میں وہی ”مشرق“ ہے جو اسرارِ خودی کے زمانہ کا ”مشرق“ تھا، جو پیامِ مشرق کے زمانہ کا مشرق تھا۔ جو فرق پیدا ہوا ہے، وہ ”مشرق“ کو بھی ”مغرب“ کے قریب ترالے کی سعی میں نمایاں ہے، نہ کہ مشرق کو مشرق بنانے میں۔ تاہم جنیش پیدا ہے۔ تغیر و تبدل کی خواہش شدت اختیار کر رہی ہے۔ فرمومت کے اسرار و رموز سے چل کر دوسری قدرتی منزل ”مشرق“ کی مشکلات اور اس کے مقاصد پیش کرنے کی تھی۔ یہ ہو چکا تو شاعر نے آفاق کی طرف رجوع کیا۔ حیاتِ عالم کے وسیع کرشمبوں اور اس کی بسیط نیرنگیوں پر نظر کی۔

دیکھنا شروع کیا کہ انسان اپنے منہماۓ کمال میں کس معراج پر ممکن ہونے کا آرزو مند ہو سکتا ہے۔ وقت اور فضاحیاتِ حقیقی کے نقطۂ خیال سے کیا حقیقت رکھتے ہیں۔ خلاق آفاق و مالک کون و مکان اپنی ”ازلی شخصیت“ اور ”ابدی حیات“ عطا فرمائے گا یا نہیں۔ یہ مسائل ہیں جن پر تمام بڑے صاحب فکر اور انبیاء و مبعوثین نے اظہارِ خیالات فرمایا ہے۔ اب بس کہ کتاب کے مقاصد انتہائی مسائل حیات اور بندوں کے اپنے خالق کے ساتھ حقیقی تعلقات کو اپنے اندر گھیرے ہوئے تھے۔ ابتدائیں یہ خیالات و مسائل طبع شاعر کے انتہائی سوز و گداز کے ساتھ الہامی شان میں تراویں اور نغموں کی صورت میں موزوں ہونے لگے۔ کبھی شاعر اپنی نظرت کی کمندوں کو دیکھتا تھا، کبھی ایوانِ عرش کی بلندی نگہ باطن کو اوپر ہی اوپر لیے جاتی تھی۔ نظرت کی پرواز میں ستی آتی، نہ بام جملی کے ارتقائی عروج کو منزلِ نصیب ہوتی۔ عشق حیات و عشق خلاق حیات کنڈ فکر کونہ نیچے آنے کی اجازت دیتا، نہ رسائی کی منزل تک پہنچانے کی فوری توفیق رکھتا۔ جب بھی سکون و قیام کا خیال آیا محبت کے تازیانہ نے دل کو سبک پروازی پر مجبور کر کے بھی منہ سے کھلوایا:

بروں زیں گنبدِ در بستہ پیدا کردہ ام را ہے
کہ از اندیشہ بر تر می پرد آہ سحر گاہے
ز جوئے کہکشاں گذر ر نیل آسمان گذر
ز منزل دل بمیرد گرچہ باشد منزل ماہے۔

یہ اندیشہ کی گرمی، یہ آہ سحر گاہی کی قوت پرواز، بروں گنبدِ در بستہ راہ پیدا کرنے میں یہ کامیابی اور اس ترموم والحان اور سوز و گدازِ عشقِ حقیقی کے ساتھ! ان غزلوں کے الہام کے وقت یہ تمام خوبیاں شاعر کو اگر حضرتِ داؤد اور ان کے عشقی خداوندی میں نغمہ سرایوں کی یاد تازہ نہ کر اجا تیں تو اور کیا ہوتا۔ شاعر نے کتاب کے آغاز میں جو دعا بارگاہِ ابدیت میں کی ہے، اس کے مقطع میں بے ساختہ زبان سے نکل گیا ہے:

خَامِ بُنُورِ تَغْمَةٍ دَاوَدْ بَرْ فَرُوز
هَرْ ذَرَّةٍ مَرَا پَرْ وَ بَالْ شَرِّ بَدَّا

”زبور“ حضرتِ داؤد کا آسمانی صحیفہ تھا۔ ”زبور“ کے لغوی معنی ”مکٹروں“ کے ہیں۔ قرآن حکیم میں ”زبر الاولین“ کا ذکر ہے۔ اقبال کے نغمے غزل کے ”مکٹروں“ کی صورت میں حروف و الفاظ کی قید میں آئے۔ (غزل کو اقبال نے کیا سے کیا بنادیا ہے۔ یہ ایک علیحدہ مستقل مجھ ہے جو شاید اگر خدا نے زبورِ عجم پر کبھی مستقل تبصرہ کی توفیق دی تو زیرِ بحث آجائے۔) اب سمجھ میں آجائے گا کہ ”زبور“ کا لفظ اس کتاب کی تصنیف میں کس طرح شاعر کے ذہن میں آیا۔ یہ ترانے اور یہ نغمے اگرچہ بندے اور خدا کے غیر مرئی تعلقات کے اظہار کے لیے تھے، تاہم ”شرق“ کے بندوں کی اصلاح کا پاکیزہ مقصد اس وجہ و شوق کی حالت میں بھی

شاعر کو وقت فتنہ آسمان سے زمین پر لاتا ہے۔ ان دو مشنوپوں کو چھوڑ کر جن میں سے ایک ”گلشن راز جدید“ اسرارِ حیاتِ فرد کی نئی انداز کی تعلیم سے اسرارِ خودی کی یادتاہ کرتی ہے اور دوسری ”بندگی نامہ“ جو مکومیت کی لعنتوں کے ذکر سے خائف و لرزائ ہونے پر مجبور کرتی ہے۔ خود اصل زبورِ عجم یعنی کتاب کے پہلے حصے میں ایسی جوش انگیز و دل آویز نظمیں ہیں جو ”خاور“ یعنی ”مشرق“، کو خواب غفلت سے بیدار کرنے کے لیے لکھی گئی ہیں۔ یہی وجہ ہے کہ شاعر کو کتاب کے نام کی جستجو ہوئی تو لفظ ”زبور“ کے ساتھ ”عجم“ کا لفظ خود بخود دل پر نازل ہو گیا۔ گوئٹے کے سلامِ مغرب کا جواب پیامِ مشرق تھا۔ زبورِ عجم جہاں ایک معنی میں گویا ”پیامِ عجم“ تھی، وہاں پیامِ عجم سے بڑھ کر بھی کچھ تھی یعنی ”زبور“۔ یہی وجہ ہے کہ اس مضمون کی تحریر سے قریبًا دس بارہ روز تقبل جب میں اس کے لکھنے کا خیال کر رہا تھا اور تذكرة اس ارادہ کا ذکر آ گیا تو شاعر نے بے ساختہ یہ جملہ کہہ کر مجھے اپنے تخلیل کی اس تمام دنیا کی سیر کر ادی۔ جس میں اس نے زبورِ عجم کو تصنیف کیا اور جو دنیا اس کتاب کا مطالعہ کرتی تو شاعر اسے اپنی محنت و سمجھی تلاشِ حقیقت کا شمرہ سمجھتا۔ وہ جملہ وہی انگریزی کا حصہ ہے جسے میں تھتی عنوان کی حیثیت میں اوپر درج کر آیا ہوں یعنی I wish Geothe had read this book.

۵۲

زبور عجم

پیامِ اقبال کے بعض تمہیدی خصائص

اقبال اور اس کے ”کلیم“، ”خلیل“، زبورِ عجم جیسا کہ تو ضیحات آئندہ سے واضح ہو گا، اپنے پہلے حصہ میں مذہبِ حق کی اصولی بنیادیں دنیا کے سامنے پیش کرتے ہیں۔ دوسرے حصہ (گلشن راز جدید) میں حیاتِ انسانی اور حیاتِ عامہ کے نئے فلسفہ کی خبر دیتی ہے اور تیسرا حصہ (بندگی نامہ) میں اس تھجھ اصولِ تقید کی بنیاد ڈالتی ہے جس کی بنا پر ہمیں فنوں الطیفہ کو پرکھنا چاہیے اور ان کے حسن و فتح پر نظر ڈالنی چاہیے۔ بحیثیتِ مجموعی زبورِ عجم کے موجودہ بد نصیب، بدهال افراد کی مجلسی، اقتصادی اور اخلاقی پستیوں اور کوتا ہیوں کا مرقع ہے۔ عجم کی غلام و حکوم تو میں اور نسلوں کے تنزل و انجطا طا کاغار ہے اور ان ارفع و اعلیٰ مقاصد و منازل کا آئینہ جن کی

طرف اقبال عجمی افراد و اقوام کو بحیثیت نقیب لے جانے کی تگ و دو میں مصروف ہے۔ دھوکا نہ ہو، زبور عجم معاذ اللہ اس لیے کتاب کا نام نہیں رکھا گیا کہ اسے پیغمبر حضرت داؤد کی ”زبور“ کا جواب سمجھا جائے۔ لفظ ”زبور“ جیسا کہ میں کہہ چکا ہوں، اپنے لغوی معنی میں استعمال ہوا ہے۔ ذوق سلیم کے مالک اور سامی قوموں کی اس زمانے کی تاریخ جانے والے جس زمانہ میں حضرت داؤد مبعوث ہوئے اور پھر حضرت داؤد کی ”زبور“ پڑھنے والے جسے انگریزی میں David's Songs (داوود کے گیت) کہا جاتا ہے، خود بخوبی سمجھ جائیں گے کہ اقبال کو ان ”لغوں“ کا نام زبور عجم رکھنے کی کیوں سوچی جو کتاب کے پہلے دھصوں میں شامل ہیں۔ ان ”لغوں“ یا ”مترنم پیام“ کے سکٹروں کو لفظ ”زبور“ سے تعبیر کرنے میں شاعر نے لطیف ترین تکشیق میں اپنے ان جذبات اور بے تایوں کے سمندر کو کوڑے میں بند کر دیا ہے جو اس کی نگاہوں کو ہر وقت اس منظر کے دیکھنے کی آرزو مندرجہ تھی ہیں جس میں ”عجم“، کسی ”داوود“ کے پُرسو و پُر حیات ”لحن“ سے مسحور ہو کر اپنی دنیوی و آخری و ترقی کے رستے پر گامزن نظر آئے۔ اقبال کا ”داوود“ اقبال کا ”خلیل“، اقبال کا ”کلیم“، ہم معنی الفاظ ہیں اور کسی ”منتظر ہستی“ کے مختلف کرشمہ ہائے حیات کے نام ہیں۔ وہ مختلف کرشمے جو اگر ایک فرد واحد کی نورانی اور پرہیبت جی بنیں میں بیک وقت جلال و جمال ہو کر نظر آجائیں تو اسے ”محمد“ کہا جائے۔ اقبال نے اس ”داوود“، اس ”خلیل“، اس ”کلیم“، یا اس ”تعجِ محمد“ کے بے تابانہ انتظار کا اظہار اپنے کلام میں ایک نہیں بیسیوں جگہ کیا ہے اور اس کے لیے ایک پیرا یہیں بلکہ سکٹروں پر یہی ائمہ اختیار کیے ہیں۔ اقبال کے پڑھنے والے اس نکتہ کو خوب سمجھتے ہیں۔ اقبال کا ”چنگیز“ اور اقبال کا ” محمود“، بھی اسی ”مردِ منتظر“ کے نام ہیں۔ مگر جب اس ”مردِ منتظر“ کو وہ ان موخرالذکر ناموں سے تعبیر کرتا ہے تو انھیں ان تمام خوبیوں کا مظہر نہیں سمجھتا جن کا ”داوود“، ”خلیل“، ”کلیم“، کو سمجھتا ہے۔ خود زبور عجم کا مطالعہ کرنے والے دیکھ لیں گے کہ کس کس نئے انداز سے اس مرد کے انتظار کی خواہش کا اظہار کیا گیا ہے۔ ”گلشنِ راز“ کی تمہید میں محمود شبستری اور اس کی کتاب کا ذکر کرنے کے بعد کس طویل اور پر امیدنا امیدی کے ساتھ مسلمانوں کی گزشتہ چھ صدیوں کی حالت کا نقشہ آنکھوں کے سامنے کھیپختے ہوئے کہہ گیا ہے:

ز عہدِ شخ تا ایں روزگارے نزد مردے بجانا ما شرارے
کفن در بر خاکے آرمیدیم ولے یک فتنہ محشر ندیدیم ۳۳

نقیبانہ حیثیت کا احساس

پیام مشرق امیر امان اللہ خاں کو کیوں پیش کی گئی؟ اقبال اور کتابیں پیش کرتے۔ یہ بھی ایک نکتہ تھا۔
بات صرف ایک ہی کہنی تھی کہ:

در مسلمان شان محبوبی نماند خالد و فاروق و ایوبی نماند^{۲۴}
نگاہیں اب تیری طرف اٹھ رہی ہیں۔ دنیاۓ اسلام اپنی اسلامی ”تجدید“ کے لیے اب تیری منتظر ہے:
خیز و اندر گردش آور جامِ عشق در قہتاں تازہ کن پیغامِ عشق^{۲۵}
یہاں اس مرد کے انتظار کے ساتھ جس کاظمہ رہ اتنا ہی لقین سمجھتا ہے جتنا رات کے بعد سورج کا طلوع
ہونا، کبھی کبھی وہ خود اپنی نقیبا نہ حیثیت سے بھی آگاہ ہو جاتا ہے۔ سمجھتا ہے کہ میں اس کا پیش رو ہوں۔ اس کے
فلم کا حادی خواں ہوں۔ کس شان کا حادی خواں ہے؟ اس پیش روی میں اس نے کیا کہا ہے اور کیا کرنا چاہتا
ہے؟ اسے ”جو ان ان عجم“ کو خطاب کرتے ہوئے زبور عجم کے اس ”نغمہ“ میں والہانہ انداز میں بلند آہنگی
کے ساتھ کہہ جاتا ہے:

چوں چراغِ لالہ سوزم در خیابانِ شما
خوطرہ ہا زد در غمیر زندگی اندیشه ام
تا بدست آورده ام افکار پنهانِ شما
رمشم طرح حرم در کافرستانِ شما
مهر و مدد دیدم نگاہم بر تراز پویں گذشت
تاناں ش تیز تر گردد فرو پیچیدمش
شعلہ آشقتہ بود اندر بیباں شما
فکر رلکیم کند نذر تھی دستانِ شرق
پارہ لعلے کہ دارم از بدختانِ شما^{۲۶}
یہاں تک تو یہ بتایا ہے کہ میں کیا ہوں اور میں نے کیا کہا ہے۔ اپنا فرض بطور تقبیح پیش کرنے کے بعد
پیش گوئی کرتا ہے کہ:

می رسد مردے کہ زنجیر غلاماں بخند دیده ام از روزن دیوارِ زندانِ شما^{۲۷}
پھر مقطع میں ”نو جوانان عجم“ کو پتایا ہے کہ نا آشنا و میں تمہارے اسلاف کے ما یہ حیات کا امین
ہوں۔ آؤ امیرے پاس آؤ۔ میرے نزدیک بیٹھو اور اپنے بزرگوں کی امانت مجھ سے لے لو:

حلقة گردمن زنید اے پیکران آب و گل آتشے در سینہ دارم از نیا گانِ شما^{۲۸}
آہ عجم کے ”پیکران آب و گل“ یعنی ”بے جان زندہ“ اقبال کی اس دعوت پر کب لبیک کہیں گے! ہاں یہ دعوت
ہے۔ پیام ہے۔ اے محض شعر سمجھ کر نہ پڑھنا ہو گا۔ محض شعر محض غزل الائچے کی ضرورت ہو تو آپ دیوانِ حافظ
اٹھا کر اس زمین میں سب سے پہلی اور نہایت اعلیٰ غزل پڑھ سکتے ہیں۔ مقطع اور مقطع میں دے دیتا ہوں:

اے فروغِ ماہ حسن از روئے رخشانِ شما
آبروئے خوبی از چاہ زندانِ شما
می کند حافظ دعائے بشنو آئینے بگو
روزی ما باد لعل شکر افسانِ شما^{۲۹}

”پیام“ و ”شعر“ کا فرق

”پیام“ و ”شعر“ میں جو فرق ہے وہ آپ پر اسی مقام پر واضح ہو جانا چاہیے۔ مقابلہ اور موازنہ کی ضرورت نہیں۔ ”داعی“ اور ہے ”شاعر“ اور ہے۔ ہر ”داعی“ ایک حد تک ضرور ”شاعر“ ہو گا بلکہ بعض اوقات کامل شاعر ہو گا۔ ہر ”شاعر“ کے لیے ”داعی“ ہونا لازمی نہیں۔ نہ یہ اس کے بس کی بات ہے۔ ذالک فضل اللہ یو تیہ من یشاء۔

عجم سے خطاب کی ضرورت

اس موقع پر سوال پیدا ہوتا ہے کہ اقبال نے پیامِ مشرق یا زبورِ عجم لکھ کر عجم ہی کو زیادہ خطاب کیوں کیا ہے؟ عجم ہی کی بہتری کیوں چاہی ہے؟ ”شاعر“ ہو یا ”داعی“ اسے تمام بني نوع (انسان) سے واسطہ ہے۔ اس کے مخاطب تمام دنیا کے انسان ہونے چاہیے۔ مشرق و مغرب یا کالے گورے میں کیوں تیز کرے۔ یہ درست ہے وہ شخص صحیح معنوں میں ”داعی“ یا ”شاعر“ ہے وہ مشرق و مغرب میں کوئی تیز نہ کرے گا۔ تمام انسانوں کو ہم جنس و مساوی تصور کرے گا اور بھلا یہ وصف اقبال سے بڑھ کر اور کس میں ہو گا۔ تھوڑی سی دقت نظر کی ضرورت ہے۔ پیامِ مشرق کو پہلی بار شائع کرتے وقت خود بخود یہ اعتراض کھکا اور اسی لیے کتاب کے سرورق پر کتابِ کامل فرقانِ پاک کی یہ آیہ مبارک بطور عنوان لکھ دی گئی کہ لِلَّهِ الْمُشْرِقُ وَ الْمَغْرِبُ۔ یہ آیت ایک طرح (سے) ان لوگوں کی آنکھیں کھولنے کے لیے لکھی گئی تھی جو سب سے پہلے مشرق و مغرب میں فرق کرنے والے ہیں۔ خدا کی پیدا کی ہوئی زمین کے ایک حصہ کو ذلیل اور دوسرا کے عزیز سمجھتے ہیں۔ وہ جن کا تر جہان کیلئے ہے اور کہتا ہے کہ مشرق مشرق ہے اور مغرب مغرب اور یہ دونوں کبھی آپس میں نہیں ملیں گے۔ ہر صحیح داعی کے نزدیک یہ رفع مسکون ایک ہی خطہ اور ایک ہی ملک ایک ہی وطن ہے۔ تمام انسان ایک ہی نسل ہیں۔ ایک جیسی جانوں کے مالک، خدا کے انعامات کے یکساں مستحق، یکساں امیدوار، جو بات دو انسانوں یا انسانوں کے دو گروہوں میں فرق پیدا کرتی ہے اور قوت ہے اور عقل۔ زیادہ قوی افراد اور قویں کم طاقت و رافراد اور قوموں کو حضیر جانے لگتے ہیں۔ زیادہ عقل مند کم عقولوں اور جاہلوں کو مرتبتہ سمجھنے لگتے ہیں۔ کسی قوم میں دنیوی عقل و قوت کا غلبہ جب کسی دوسری قوم کو مغلوب و محکوم بن جاتا ہے تو ظاہر ہے کہ جو صحیح ”داعی“ یا مصلح پیدا ہو گا خواہ وہ خود آزاد و غالب قوم میں پیدا ہو (جیسا کہ بازرگان انگریزوں میں پیدا ہوا مگر اس نے ہمدردی یونانیوں سے کی) خواہ مظلوموں اور محکوموں میں پیدا ہو، اس کی سب سے پہلے ہمدردی مغلوبوں اور محکوموں سے ہو گی۔ نہ وہ غالب اقوام کا اس لیے دشمن ہو گا کہ وہ انسان ہیں بلکہ اس لیے کہ ان میں دوسرے انسانوں پر غلبہ کا جذبہ قابل نفرت چیز ہے۔ نہ مغلوبوں سے اس لیے محبت و ہمدردی ہو گی کہ وہ بہتر انسان

ہیں۔ برکش اس کے وہ تو اس کے نزدیک گھرے ہوئے ناکارہ انسان ہوں گے جن سے آزاد انسان نفرت کریں۔ اس کی ہم دردی ان سے ان کی مظلومی اور بے نسبت کے باعث ہوگی۔ اس جذبے سے پیدا ہوگی جس سے متاثر ہو کر وہ ان کی اصلاح کے درپے ہو گا اور انھیں دوسرے انسانوں کے ہم پلے اور ہم مرتبہ بنانا چاہتا ہو گا۔ کیا اقبال اور کیا گاندھی انگریزوں اور تماں فرنگیوں کو بحیثیت انسان کے ویسا ہی مقتندر اور قابلِ عزت جانتے ہیں جیسا (کہ) ایک انسان پر دوسرے انسان کو جانا فرض ہے۔ جو چیز ان سے علیحدگی اور ان سے ایک قسم کی رنجش پر مجبور کرتی ہے وہ داعی کے نزدیک ان کی بڑھی ہوئی دنیاوی حرص ہے اور پھر اس حرص سے جو استبدادیت ان میں پیدا ہے جس نے مشرق کی اقوام کو حکوم رکھنے پر انھیں مجبور کر رکھا ہے۔ اسی طرح مغلوب سے محض اس لیے محبت ہے کہ وہ غالب کے نجس سے رہائی پائے اور ایک آزاد انسان کی زندگی بسر کرے۔ جو شخص انسانوں کی اصلاح کے لیے اٹھے گا وہ فطرت اُتاب سے پہلے مجموعوں اور مغلوبوں کا طرف دار ہو گا۔ جو مظلوم ہیں، انسانیت کا تقاضا ہے کہ ان کی مدد کی جائے۔ جو جاہل ہیں انسانیت کا تقاضا ہے کہ ان کی جہالت کو دور کیا جائے۔ جب یہ فرض اُلیں چھوٹی بڑی قوموں اور افراد کو ہم رتبہ و ہم پایہ بنانے کا ادا ہو چکے تو پھر داعی خود بخود اس طرف مائل ہو گا کہ انسانوں کو عقل و شعور اور تہذیب و اخلاق کے چھوٹے طبقوں سے بڑی منزلوں کی طرف لے جائے۔ حیاتِ انسانی اور حیاتِ آفیٰ کے غواص کے اسرار سے آگاہ کر کے بنی نوع (انسان) کی زندگی کی نئی سئی اور بلند سے بلند منزل پر پہنچتا جائے۔ یعنی یہی روشن ہے جس پر اقبال کا ربند ہے۔ یہی مقصد ہے جس کے لیے اس کی زندگی کا ہر لمحہ اور اس کے فکر کی ہر پرواز وقف ہے۔ مذہبِ حق کی تجدید اور حکمتِ صحیح کا پیش کرنا اسی ضرورت سے پیدا ہے۔ بحیثیت ”داعیِ عام“ ہونے کے اقبال کا کام مشکل ہے اور بے انتہا مشکل ہے۔

زمان و مکان کی پیچیدگیاں اور اقبال کا تحلیل

اپنے اس فرض کی ادائیگی میں اس کے فکر و تحلیل کو مکان و زمان کی تمام و معنیں طے کرنی پڑتی ہیں۔ یہ ایک عجیب نکتہ ہے اور سمجھنے کے لائق اور جب تک اسے سمجھنہ لیا جائے، اقبال کو سمجھنا بے حد دشوار ہے۔ اقبال ایک لمحہ میں پہلے مشرق میں ہوتا ہے۔ (مشرق اس وقت حکوم و مغلوب ہے) پھر مغرب میں (مغرب غالب و حکمران ہے) یا کسی وقت اس کے برکش بھی یعنی پہلے مغرب میں اور پھر مشرق میں۔ یہ اس کے فرستک سیر کی ”مکان“ میں جوانیاں ہیں۔ ”مکان“ سے ”زمان“ میں خود بخود منتقل ہوتا ہے، مشرق کے ”حال“ کو دیکھتا ہے اور اس کے ”ماضی“ کو، اسی طرح مغرب کے ”حال“ کو دیکھتا ہے اور اس کے ”ماضی“ کو۔ سیر ”مکانی“ سے اندیشہ فارغ ہوتے ہی سیر ”زمانی“ کی راہ لیتا ہے۔ ”مشرق“ کے ”حال“ سے مغرب کے ”حال“ کا مقابلہ

ہوتا ہے۔ مشرق کی پستی مغرب کی بلندی کے سامنے رنج والم کا نقشہ پیش کرتی ہے۔ فکر تازیانہ کھا کر مشرق کے ”ماضی“ میں پناہ لیتا ہے۔ ”دل“ جو سینہ کے اندر ہی اندر صدمہ کھا چکا ہے ”فلک“ کے ساتھ ہی مشرق کے ”گزشتہ“ کی سیر میں صبر و تسلیم پکڑتا ہے۔ مشرق کے ”ماضی“ کے مقابل معاً نظر مغرب کے ”ماضی“ پر پڑتی ہے۔ مقابلہ میں وہ اتنا یقین نظر آتا ہے کہ مشرق کا مقام بامِ فلک تک پہنچا ہوا دکھائی دیتا ہے۔ اسی (آہنگ) کے نظارہ کے ساتھ آنکھ جب دوسری دفعہ ”ماضی“ سے دوڑ کر ”مغرب“ کے حال پر پڑتی ہے تو وہی مرعوب و ششدار کرنے والا مغرب کا ”حال“ حقیر نظر آنے لگتا ہے۔ مشرق کے ”ماضی“ کے مقابل مغرب کے ”حال“ کی سیکڑوں کمزوریاں اور کوتا ہیاں آنکھوں کے سامنے آنے لگتی ہیں۔ وہ ”مستقبل“، دور نظر نہیں آتا جب مشرق کا ”حال“ بیک جست مغرب کے ”حال“ کے دوش بدوسش جا کھڑا ہوگا، خود اس کی کوتا ہیوں اور کمزوریوں کو دور کرنے کا سبب بنے گا۔ مشرق و مغرب، مشرق و مغرب نہ رہیں گے بلکہ ایک ہی نوع سے سارا حاطہ زمین آباد دکھائی دے گا۔ جب امید و یقین کی اس منزل پر قلبِ تمکن ہو چلتا ہے تو اندیشہ ان جھگڑوں اور مخصوصوں سے نجات پا کر حیاتِ انسانی و حیاتِ آفاقتی کے اسرار کی طرف متوجہ ہوتا ہے۔ بُنی نوع (انسان) کی موجودہ اخلاقی، تمدنی اور مادی زندگی پست دکھائی دیتی ہے۔ حیات کے بعد تین مقاصد اپنے پردوں کو خود بخود ہٹا کر پیش ہونے لگتے ہیں۔ مطیع نظر حیاتِ انسانی سے ”حیاتِ مطلق“ ہو جاتا ہے۔ اندیشہ اپنی بصیرت سے یہ منازل دیکھتا جاتا ہے۔ رسائی کی تمنا دل کو گرم کر کے اندیشہ کے ساتھ ساتھ اوپر کو واڑتی ہے۔ زمین نظروں سے او جھل ہو جاتی ہے۔ خود حیات اور آفریندہ حیات کا قرب دکھائی دینے لگتا ہے۔ حیات کی اس بلندی سے جو نظر نیچے اپنے ہم جنسوں پر پڑتی ہے تو ان کا مستقبل بھی وہی بمحکم کر جو اپنادیکھ رہا ہے، انھیں ساتھ لینے کی شدید آرزو ”خبر دعوت“ پر مجبور کر کے ہم جنسانہ سوز و گداز کے ساتھ اس کی زبان سے وہ نغمے اور وہ پیام نکلواتی ہے جنہیں کبھی ایک جگہ اکٹھا کر کے اسرار و رموز کہہ دیا جاتا ہے۔ کبھی پیامِ مشرق کے نام سے پکارا جاتا ہے اور کبھی زبورِ عجم سے موسوم کیا جاتا ہے۔

مکانی و زمانی سیر کا نقشہ

اقبال کے مکانی و زمانی سیر و سلوک کو میں ایک نقشہ کی صورت میں پیش کرنے کی جرأت کرتا ہوں۔ شاید اس طرح ذہن اس کنٹے پر آسانی سے قابو پاسکے۔ اندیشہ و جذباتِ اقبال کی پرواز کا یہ نقشہ اس لیے بھی دیا گیا ہے کہ شاید میرے محترم دوست مولانا عبدالرحمن چفتانی اس خیال کو تصویر کے ذریعہ سے لوگوں کے ذہن کے قریب لانے کی کوشش کریں۔

خطاب ”خوانندہ زبور“

اب جب یہ واضح ہو گیا کہ اقبال سادا عی مصلح بار بار عجم کی اصلاح کے کیوں درپے ہے۔ کیوں اسے حیاتِ تازہ کی ہر گھری دعوت دیتا ہے، تو میں زبور کے اصل مطالب کی طرف رجوع کرتا ہوں اور بتاؤں گا کہ مذہبِ حق اور حکمتِ صحیح اقبال کے نزدیک کیا ہے اور انہیں کس رنگ میں پیش کیا گیا ہے۔ اس تجدیدِ مذہب کی طرف جو زبور کے پہلے دو حصوں میں اب زیادہ وضاحت کے ساتھ آئی ہے، شاعر پیامِ مشرق میں اشارہ کرچکا ہے اور اس حکمتِ صحیح کی بنیاد اسرارِ خودی میں ڈال چکا ہے، جوابِ توضیح کے ساتھ ”مثنوی گلشن رازِ جدید“ میں ہمیں دی جا رہی ہے۔ بہ خوانندہ کتاب زبور“ کو خطاب کر کے شاعر نے کہا ہے کہ:

بہ خوانندہ کتاب زبور

می شود پردا چشم پر کا ہے گا ہے
دیدہ ام ہر دو جہاں را بنا گا ہے گا ہے
وادیِ عشق بے دور و دراز است ولے
طے شود جادہ صد سالہ آبے گا ہے
در طلب کوش و مدد دامنِ امید ز دست
دولتے ہست کہ یابی سر را ہے گا ہے۔

یہ خطاب فرد ہم جنس سے ہے اور اس فرد ہم جنس سے جو محبوبِ حقیقی کی تلاش چھوڑ چکا ہے، شعر اول میں شاعر نے صیغہِ متکلم میں اس لیے بات کی ہے کہ مشاہدہِ حق کے متعلق خود ادعی کی قوتوں کا اندازہ نہ ہونے لگے۔ ایک وقت تو ایسا ہوتا ہے کہ ایک ہی نگاہ میں وہ دونوں جہانوں کو دیکھ جاتا ہے۔ تمام بلند و پست مقامات اس کی چشمِ بصیرت کے سامنے پھر جاتے ہیں، پھر ایک وہ وقت کبھی آتا ہے جب گھاس کا ایک تنکا کسی حقیقت کا مشاہدہ کرتے وقت اس کی آنکھ کا پردا بن جاتا ہے اور وہ معمولی سے معمولی حقیقت کو سمجھنے سے قاصر رہتا ہے۔ اسی خیال کو حضرت سعدی نے جناب یعقوبؑ کی زبان سے کیا اچھی طرح ادا کیا ہے۔ جب آپ سے کسی نے پوچھا کہ یوسفؐ کے پیر ہن کی بوآپ کو اتنی دور سے آگئی، مگر جب وہ کنعان کے چاہ میں گرا تو اس وقت آپ کو کیوں علم نہ ہوا۔ فرمایا:

گہے بر طارمِ اعلیٰ نشینم گہے بر پشت پائے خود نہ پینم اے
دوسرے شعر میں عشقِ حقیقی کی منزل کی دوری کا خوفِ مخاطب کے دل سے اتنی سی (بات) کہہ کر نکال دیا ہے کہ:
طے شود جادہ صد سالہ آبے گا ہے۔

تیرا شعر اصل مطلب ہے، خطاب ہے، پیام ہے، دعوت ہے اور عین نومیدی کے گھر اُمید کو پیدا کر کے دکھایا ہے۔ خود ناکامی کے دشتمیں کامیابی کا سراغ دیا ہے۔

زبورِ عجم

کتاب کے مباحث کا مرقع۔ خدا انسان یا عشق و دعوت

زبور کے دونوں حصوں کی میں اس طرح تشریح کروں گا کہ یہ دونوں بحثیتِ مجموعی مذہبِ حق کی ترویج پر حاوی ہیں۔ ایک حصہ ”عشق“ ہے اور دوسرا ”دعوت“۔ ایک میں شاعر کا واسطہ باری تعالیٰ سے ہے اور دوسرے میں اس کے بندوں سے بتانا سے یہ ہے کہ صحیح انسانی فراست میں وہ فوق الادراک ہستی کن صفات اور کن کرشنوں کی مالک ہے۔ انسان اس سے کتنا زدیک ہے اور اس کا نزدیک ہونا اسے کس طرح ابدی بناتا جائے گا اور پھر اسی انسانی فراست میں خود ”انسان“ کی کیا حقیقت ہے۔ مذہبِ حق کی تعریف یہ کی گئی ہے کہ انسان ایک طرف شان و حدیت اور صدیت کی کبریائی و جلال کا عرفان حاصل کر کے اپنے اندر عبودیت کا اصل جو ہر پیدا کرے اور دوسری طرف خالق کے بندوں سے اس محبت و اخوت کا رشتہ قائم کرے جس کے بحثیتِ نوع (انسان) وہ مستحق ہیں۔ زبور اس راز کو الم نشرح کر دے گا کہ اقبال کو خدا اور اس کے بندوں سے کیا محبت ہے۔ پہلا حصہ زبور کا حقائق احادیث و عشق شان کبریائی کا آئینہ ہے۔ دوسرے کے حرف حرف سے اقبال کے دل کی اس تڑپ کا پتالگتا ہے جو اسے ہر وقت بنی نوع (انسان) کو منزلِ حقیقت تک پہنچانے میں بے تاب رکھتی ہے۔ جس عرصہ میں یہ اشعار کہئے گئے ہیں، اس میں یوں سمجھنا چاہیے کہ کبھی شاعر فرش سے اٹھ کر عرش پر حضور باری میں پہنچ جاتا ہے۔ اپنی تمام آرزوئیں، تمام مقاصد، اپنی نوع کے مقاصد، اس کی لغزشیں، اس کے خلاف شکوئے، خود خدا سے بعض امیدوں کے نہ پورا کرنے کے لگلے اس کے سامنے عرض کرتا ہے اور کبھی عرش سے اُتر کر فرش پر آتا ہے۔ سینہ پیام و دعوت سے معمور ہے۔ ہم جنسوں کو عالموں کی اور وادموں کی ایک مجلس سمجھتا ہے، جس میں دفتار وارد ہوتا ہے۔ نئی زندگی کی خوش خبری دیتا ہے۔ خواب سے بیدار کرتا ہے۔ رستہ دکھاتا ہے۔ ہمت بڑھاتا ہے اور منازل و مقاصد کی خبر دیتا ہے۔ جو اشعار پہلی صورت میں لب پر آئے

ہیں وہ ”عشق“ کے ترانے ہیں اور انھیں پہلے حصے میں رکھ دیا گیا ہے۔ جو دوسری صورت میں کہے گئے ہیں ان کا مضمون ”دعا و پیام“ ہے اس لیے انھیں دوسرے حصے میں جمع کیا گیا ہے۔ یہ عام اصول دونوں حصوں میں پیغامات کی تقسیم کا باعث ہے۔ اس کے علاوہ ان کی تقدیم و تاخیر میں کوئی اور بات پیش نظر نہیں رکھی گئی۔ ایک حصہ کے اندر جتنے نکلوڑے ہیں ان میں جو پہلے آیا ہے وہ بالعموم پہلے ہی رکھ دیا گیا ہے اور جو بعد میں آیا اسے بعد (میں) درج کیا گیا۔ دونوں حصوں میں بعض نکلوڑے بجائے خود مکمل ”لغہ“ یا ”مکمل“ ”پیام“ ہیں، مگر ان حصے کے مطالب پر اجمالی تبصرہ سے قبل یہاں ایک اور چھوٹی سی گریز کی ضرورت ہے۔

غزل و پیام

غالب مرحوم کا قلب بھی کبھی کبھی پیام کی کیفیات کا محل بنا ہے۔ اگرچہ وہ خود اس سے کم آشنا ہوا۔ آمد نے کئی دفعا سے سمجھایا کہ اس مقصد کے لیے غزل کا قافیہ نہ گہرے اور کہتے ہی نبی کہ:

بہ قدرِ شوق نہیں طرفِ تنگنائے غزل

کچھ اور چاہیے و سعتِ مرے بیان کے لیے۔^{۱۷}

پیام کا کمال صرف موسیقیت کے کمال کا محتاج نہیں۔ اس کے لیے سحر آفرین ترجمہ کی ضرورت ہے۔ پیام بہ اعتبار معنی کے خود ایک سحر ہے۔ وہ سحر جو انسانوں کو ایک جنون سے نکال کر دوسرے جنون میں بنتا کرتا ہے۔ ان کو ہمہ تن عمل بناتا ہے۔ ان کے پیکروں میں اصل زندگی کی آگ کو مشتعل کرتا ہے۔ انھیں سراپا عشق بناتا ہے اس لیے اظہار کے وقت جب تک وہ الفاظ و تراکیب کی ایسی بندشوں میں ادا نہ ہو زبان سے ادا ہوتے وقت ترجمہ کے جادو سے روح انسانی کو تحرک و ترافق میں لے آئے، اس وقت تک وہ اپنے اصل اثرات پیدا کرنے سے قاصر رہتا ہے۔ انتخاب و بندش الفاظ، انتخاب و بندش معنی سے وہ علاقہ رکھتی ہوں جو تن کو روح سے ہے یا موزوں ترین لباس کو تن سے ہے۔ جب تک یہ نہ ہو گا تبلیغ پیام میں تعسیر پیدا رہے گی۔ جب تک پیام سننے والا اسے پہلی دفعہ سنتے وقت سحر بین نہ کہا اٹھے اس وقت تک وہ پیام نہیں۔ الفاظ و تراکیب کے بعد فقرہوں، جملوں یا مصروعوں کی باہم دیگر موزوں نیت دوسراء غصر ہے۔ یہ سحر یا موسیقیت کے لیے اتنا ضروری نہیں جتنا شعریت کے لیے ضروری ہے، تاہم ضروری ہے۔ وہ عضر جو پیام و شعر میں آخری تمیز پیدا کرتا ہے، قافیہ ہے۔ پیام قافیہ کا مقید کسی صورت نہیں ہو سکتا۔ مشرقی شاعری میں شعر کمال کو اس وقت پہنچتا ہے جب قافیہ کی زنجیروں میں جگڑا جائے۔ شعریت مثنوی، قصیدہ میں پیدا ہے مگر مختلف والہانہ جذبات کو قوافی کی قید میں جکڑ کر ان میں آہنگ پیدا کرنا کم درجہ کافن نہیں لیکن غزل بغیر قید قافیہ غزل نہیں کہلا سکتی۔ بہر صورت یہ بحث علیحدہ ہے اور مجھے اس وقت اس میں نہیں الجھنا چاہیے۔ ”پیام“، تسلسل مضمون کا نام ہے اور غزل شکستِ تسلسل کا۔ قرآن حکیم کی

ubarat سے ادبائے عرب دنگ رہ جاتے تھے۔ پیام جو دعوت کا اعجاز اور اس پیام و دعوت کا جسے خود خدا نے جریل امین کے ذریعہ سے نبی اُمیٰ ﷺ تک پہنچایا ہو، ان کی عقولوں کو کھو دیتا تھا۔ وہ کبھی مضمون و ترجم کو یک جان دیکھ کر اسے سحر کرتے۔ جہاں کہیں جملوں کی موزوںیت میں انھیں موزوں مصروعوں کا رنگ دکھائی دیتا، اسے شعر کہنے لگ جاتے اور جہاں کچھ سمجھ میں نہ آتا حضرت محمد رسول اللہ خاتم النبیین صلی اللہ علیہ والہ وصالہ وسلم مرسل فداہ ابی و امی کو مجعون کہنا شروع کر دیتے۔ یہ پیام تھا اپنی کامل صورت میں اور اس طرح دنیا کی فضیح و بلیغ ترین قوم کو مجبور ہوتے رکھتا تھا۔ اس پیام میں شاید کہیں کافیہ کی تید خود بخود پیدا ہو گئی ہو ورنہ غزل نہ تھا کہ قافیہ کا محتاج ہوتا۔ قافیہ نے اساتذہ عجم کو بڑا کام دیا ہے لیکن قافیہ سے مضمون پیدا کرنا جہاں شاعر کے فکر کی تو ہیں ہے، وہاں اس کے قلب کو پیام کے واردات و کیفیات سے ہمیشہ کے لیے محروم رکھنا ہے۔

اقبال کہ ”صاحب پیام“ ہے۔ ”پیام“ کو غزل میں ادا کر کے اپنے جو ہر کے کمال کا سکے ہم پر بٹھانا چاہتا ہے مگر یہی ”زبور“ کے ٹکڑے پڑھنے والوں پر خود واضح کر دیں گے کہ جو ٹکڑا اکمل پیام ہے وہ زیادہ قافیوں کی تاب نہیں لاسکا اور جہاں قافیے زیادہ آگئے ہیں، وہاں خود پیام ٹکڑوں اور شذرلوں میں تقسیم ہو گیا ہے۔ اقبال نے انہائی کوشش کر دکھائی ہے کہ ”غزل“، ”کوپیام“ کے رتبہ کے نزدیک لے جائیں۔ ”غزل“، ”کوپیام“ کے رتبہ کے نزدیک لے جانے کی یہ کوشش قابلِ ستائش ہے اور مشرقی علم و ادب کی تاریخ میں اپنی قسم کی پہلی مثال ہے۔ حافظ، سعدی، عرفی، نظیری، عراقی، غالب، صائب وغیرہ آج موجود ہوتے تو جس فن کو انہوں نے شروع کیا تھا اور تمام زندگی اس کے کمالات دکھانے میں صرف کر دی، آج اس کو حد کمال کو پہنچا ہواد کیجھ لیتے لیکن شاید جب وہ یہ دیکھتے کہ اقبال غزل کو پیام کی منزل تک لے جانے میں اسے بعض ضروری لوازم سے محروم کر رہا ہے۔ یعنی کہیں کہیں مطلع نہیں لکھتا اور مقطع کی تو مطلقاً پرواہی نہیں کرتا۔ تعداد اشعار اس کے نزدیک بے معنی قید ہے، تو وہ شاید اقبال کی غزل کو کوئی نام ہی نیادیتے، جسے ہم اختراع کرنے سے عاجز ہیں۔ غرض غزل کا یہ عروج مشرقی شعر کے عروج کی حد ہے۔ تقریباً تمام داعیوں اور ”پیام“ دینے والوں نے غزل سے کنارہ کش ہو کر یہ فرض سرانجام دیا ہے۔ خود اقبال بھی جب اس تصنیف کے زمانہ میں دوطویل و مستقل پیاموں کا حامل ہوا ہے تو خود بخود غزل کو چھوڑ کر منشوی کی راہ اختیار کر گیا ہے۔ ”گشن راز جدید“ اور ”بندگی نامہ“، ”مستقل پیام ہیں اور اسی لیے منشوی میں ادا ہوئے۔ مولانا روم کو پیام دینا تھا، جو کچھ کہا تمام و کمال منشوی میں کہا۔ پیام کی تبلیغ کے لیے شعر کی قیود سے نفرت و آزادی کا اظہار کیا۔ بناگ دہل کہا کہ:

شعر می گویم بہ از آب حیات من ندام فاعلان فاعلات
جو شعر آب حیات سے بہتر ہے یا حیات جاوید سے بھی بڑھ کر، میں اسے حیات جاوید کا ”پیام“ کہوں
گا، اس کی ”دعوت“ کہوں گا۔

حصہ اول

دعا کے بعد حصہ اول میں ۲۶ ملکٹرے ہیں۔ گویا ۲۶ نغمے جو اقبال نے حضرت باری تعالیٰ میں لحن داد دی کے ساتھ عاشقانہ رنگ میں الا پے ہیں۔ ہر نغمہ مستقل اور بسیط شرح کامتحان ہے، صرف تحریری شرح کامتحان نہیں۔ ان کو کماہنہ سمجھنے کے لیے کسی اقبال فہم استاد کے سامنے زانوئے ادب تہہ کرنے کی ضرورت ہے۔ اس حصہ کو میں نے ”عشق“ سے تعبیر کیا ہے۔ وہ عشق جو ایمان حقہ اور ایمان کی بنیاد ہے۔ اس میں عاشق انسان نے اپنے معشوق خداوند سے کہیں بجز و نیاز سے انتباہ میں اور تمباہ میں کی ہیں۔ کہیں شوخی و ناز سے شکایتوں اور تقاضوں کا باب کھولا ہے۔ ضروری تو یہ معلوم ہوتا ہے کہ ہر ملکٹرے کے نفس پیام کو ترتیب و ارتقا رکھنے کے سامنے پیش کروں، مگر یہ مستقل اور مفصل تبصرہ کا مضمون ہے۔ ایک اخباری مضمون اتنی گنجائش نہیں رکھتا کہ اس میں تفصیلات دی جائیں اور پھر اس کی تعریج میں دنیا کے دوسرا سے صاحبان پیام اور داعیوں کے اقوال نقل کیے جائیں۔ میں بعض ملکٹروں سے چند اشعار نقل کرنے پر قناعت کروں گا۔

افتتاحی دعا

افتتاحیہ دعا ہر مسلمان بلکہ ہر بھی کو اس زمانہ میں حریز جاں بنا لینی چاہیے۔ اس دعا میں شاعر خدا کے حضور اپنے کم زور ہم جنسوں کو بھولا نہیں بلکہ یہ دعا ایک طرح (سے) خدا کے سامنے بندوں کے موجودہ حال کی بہترین نمائندگی ہے۔ مشرق کی صح طلوع ہو چکی ہے۔ لوگ کچھ بیدار ہوئے ہیں۔ شاعر اس نظارہ سے تسلیم تو پڑتا ہے مگر وہ اسے کمزور نظر آتے ہیں۔ اپنے لیے چند تو تیس خدا سے مانگی ہیں اس لیے کہ انھیں اپنے ہم جنسوں کی مدد ویاوری میں صرف کرے۔ انھیں غلامی سے نجات دلا کر خدا کا مقبول بندہ بنا دے۔ شعر ملاحظہ ہوں:

یا رب درون سینہ دل باخبر بدہ
در بادہ نشہ را گرم آن نظر بدہ
ایں بندہ را کہ بافسِ دیگران نزیست
یک آہ خانہ زاد مثالِ سحر بدہ
سلیم مرا بجوئے تنک مایہ پیچ
جولا نگہے بودی و کوہ و کمر بدہ
سازی اگر حریفِ یم بکیاراں مرا
با اضطرابِ مون، سکون گہر بدہ

شایین من بصید پلنگان گذشتی
ہمت بلند و چنگل ازیں تیز تر بده
رفتم کہ طاریں حرم را کنم شکار
تیرے کہ ناگفنه فند کارگر بده
خاکم بہ نورِ نغمہ داؤد برپروز
ہر ذرہ مرا پر و بالی شر بده ۳۵

ایک زمانہ وہ تھا جب شاعر نے زندہ تمنا کے عطا ہونے کی دعا کی تھی:

یارب دلِ مسلم کو وہ زندہ تمنا دے
جو قلب کو گرمادے، جو روح کو ترقا دے ۳۶

پھر ایک اور دعا کا زمانہ آیا اور وہ اس دعا سے زیادہ بلند تھی۔ اس میں اپنی تہائی کا الہم ظاہر کیا۔ ایک ”یار ہم دم“، میسر آنے کی التجاکی تاکہ ”ہوئے خویش“، (.....) کی جان میں بھردے۔

گرچہ تو در ذاتِ خود یکتاستی
عالیے از بہر خویش آراتی
من مثالِ لالہ ای صحراستم
درمیانِ مخلقے تہماستم
خواہم از لطفِ تو یارے ہدمے
از رموزِ فطرتِ من محمرے
ہدمے دیوانہ ای فرزانہ ای
از خیالِ این آں بیگانہ ای
تاجان او سپارم ہوئے خویش باز پیغم در دل او روئے خویش
سازم از مشتِ گلِ خود پیکرش
همِ ضم او را شوم ہم آزش ۴۷

لیکن معلوم ہوتا ہے کہ پیامِ مشرق کے زمانہ تک شاعر اس بات میں کامیاب نہیں ہوا کہ کسی ”دیوانہ فرزانہ“ کے پیکر کو خود اپنی مشتِ گل سے بیاو جو دا اور نئی زندگی دے سکے۔ ابھی اپنی ”آتشِ صہبا“ سے اپنے ہی ”بینا“ کو گداز کرتا ہے۔ اس کی ”گرمی فریاد“ سے ”عشق“، ابھی تک سرمایہ دار ہونے کو تیار نہیں۔ اس کی ”خاکِ بینا“، ابھی شعلہ بے باک نہیں تی کہ اپنی جلی سے کسی موئی کے دل میں باطل سوزی کا بے تاب جذبہ بھردے۔ شدتِ انتظار کی حد ہو چکی ہے۔ کبھی نامید ہونے والا، کبھی موت میں یقین نہ رکھنے والا بلکہ موت کے خیال پر ہنسنے والا دل ”تہائی“ سے مجبور آگیا ہے اور خدا سے ملتی ہوتا ہے کہ اگر مر جاؤں تو میرے غبار سے ”چراغِ لالہ“ پیدا کرنا۔ میرے ”داغِ دل“ کو تازہ رکھنا اور تمام دنیا سے الگ کسی صحراء میں مجھے دائیٰ تپش و گداز میں بتلا کر دینا۔ دعا کے الفاظ یہ ہیں:

اے کے از خم خاتہ فطرت بجامِ ریختی
ز آتشِ صہبائے من بگداز میناے مرا
عشقِ را سرمایہ ساز از گرمی فریادِ من شعلہ بے باک گردان خاکِ میناے مرا
چوں بکیرم از غبارِ من چراغِ لالہ ساز
تازہ کن داغِ مراء، سوزان بصراءِ مراء^{۳۸}

زبورِ عجم کے عہد میں زمانہ نے کچھ پلٹا کھایا ہے۔ ہوا کا رُخ بدلا ہے۔ ”ہم دم دیوانہ فرزانہ“ پیدا ہو گیا ہے۔ ”سیلِ عشقِ حریت“ جس کے رستے میں کوئی بے ستون حائل تھا، اپنی تنگ سی راہ بہر کو پیدا کر چکا ہے لیکن اس ”جوئے تنک مایہ“ کے بیچ و تاب میں بند نہیں رہ سکتا۔ خدا سے ”وادی وکوہ و کمر“ اپنی جوانیوں کے لیے مانگتا ہے۔ وہ دل جو اپنے آپ کو مینا تصور کرتا تھا، اب حریفِ یم بے کراں ہونے کا مدعا ہے لیکن اضطرابِ مون کے ساتھ ”سکونِ گہر“ اسے بھی نصیب نہیں۔ نئی زندگی ماضِ طلب زندگی طلب کر چکا ہے، مگر اس کے لیے مضبوطی اور استقلال اور دوامِ خدا سے مانگتا ہے۔ اس کے ”شاہین“ کو جو مذلوں کے بعد اس کے ہاتھ پر دوبارہ آکے بیٹھا ہے، خدا نے ”پلنگوں“ کے صید کا اشارہ کیا ہے، لہذا اس کے لیے ”ہمت بلند“ اور موجودہ چکل سے تیز تر چکل خدا سے مانگتا ہے اور چوں کہ طائرِ حرم کا شکار پیشِ نظر ہے اس لیے وہ تیر مانگا ہے جو ”ناگندہ“ کا گر ثابت ہو۔ اس دعا کو پہلی دعاؤں کے پڑھنے کے بعد دوبارہ پڑھیں اور شاعر کے دل، اس کی تمناؤں، کم زور انسانوں سے ہم دردی اور حالاتِ زمانہ و کوائفِ عجم کے ارتقا پر ایک نظر ڈال کر دیکھیے کہ کچھ انقلاب پیدا ہوا ہے یا نہیں اور جو انقلابِ ابھی مطلوب ہے وہ کیا ہو سکتا ہے۔

مذہب حقہ اور ایمان کی حقیقت

زبورِ عجم آفتابِ حیات تازہ کی ابتدائی کرنوں کی ضیا پاشی ہے۔ نئی ضیادیا کو منعِ انداز سے منور کرے گی اور یہ تنویر پرانی شخصیتوں کو جدید شخصیتوں میں تبدیل کرے گی یا بے الفاظِ دیگر افراد کو وہ شخصیتیں دوبارہ عطا کرتی ہیں جن کو ایک تھوڑے عرصہ کے لیے ایک دفعہ حاصل کر کے وہ کھو بیٹھتے تھے۔ ”حصہ اول“ کا ہر شذرہ جہاں عشق کا نغمہ ہے، وہاں ایک حقیقی عبد کی اپنے حقیقی خالق سے دعا بھی ہے۔ ان نعمتوں کی دعا جن کا ہر انسان بحیثیت انسانیت مستحق تھا اور جو اس وقت یا تو تقسیم میں کم و بیش نظر آتی ہیں اور یا بعض ابھی ایسی ہیں جو تقسیم نہیں ہو سکیں اور وہ حیاتِ حق کی انتہائی منازل ہیں جن پر انسانوں کو ابھی پہنچنا ہے۔ حقیقی انسان اپنے حقیقی خالق کے وجود کو سب سے پہلے تسلیم کرتا ہے۔ توحید انسان کا منبع ہے، وہی اس کا جو ہر ہے اور بغیر اسے حاصل کرنے کے اس کی زندگی عبث ہے۔ اس کا ارتقا بے معنی ہے۔ خود بارگاہِ باری میں شاعر نے بعض مقامات پر چند ایسے سوال کیے ہیں جن کے جواب دنیا کا کوئی عاقل اور کوئی فلسفی آج تک دے نہیں سکا۔ ان سوالات کا

اندازِ خود بخواہیں بصیرت کو پتا دیتا ہے کہ ان اسرار کا مبدأ خود وہ ہستی ہے اور ”حی و قیوم“ ہستی جس کے سامنے کھڑے ہو کر شاعر بطریق استفہام واستجواب نغمہ پیرا ہو رہا ہے۔ وہ انسان جن کے دلوں میں حقیقی آرزو پیدا ہے۔ جن کے دل درِ جتو سے لبریز ہیں۔ جن کی نگاہ حقائق کی تلاش میں انھیں فضائے مکان و زمان سے باہر لے جانے کی قدرت رکھتی ہے۔ ان نغموں کو پڑھ کر کیا حقیقت کو نہ پاجائیں گے کہ قلبِ انسان کو ان نعمتوں کا عطا کرنے والا کون ہے؟ ان کا اصل مبدأ ماذد کیا ہے اور کیوں ہے؟

دروں سینہ ما سو زِ آرزو کجاست
سیبوز ماست ولے بادہ در سبو ز کجاست
گرفتم این کہ جہان خاک و مکفِ خاکیم ب ذرہ ذرہ ما درِ جتو ز کجاست
نگاہ ما به گربیانِ کہکشاں افتاد
جنونِ ما ز کجا شور ہائے و ہو ز کجاست^{۲۹}

آہ یا اندازِ خطاب! مخاطب تو سمجھتا ہی ہے، سننے والا پکار اٹھتا ہے کہ شاعر کے لب پر تو ”زکبا“ ہے لیکن دل میں (”ازایں جا“) ہے۔

مشاهداتِ انبیاء کرام

آہ! وہ کیا ہستی ہو گی جس نے سب سے پہلے اس ذاتِ واحدِ مطلق کا پتا دیا۔ وہ کیا انسان ہو گا جس کی نگاہ نے اسے سب سے پہلے ایک دیکھا۔ ”حی و قیوم“ دیکھا۔ ”لا شریک“ دیکھا۔ ”لِمْ يَرُل“ دیکھا۔ ”رب العالمین“ دیکھا۔ ”اللّٰه“ دیکھا اور انسانوں کو اس پر ایمان لانے کی دعوت دی۔ جس کی زبان ”انا اول المسلمين“ کے الفاظ سے آشنا ہوئی۔ اس کی حقائق شناسی کا کیا اندازہ جس نے سب سے پہلے اسے ”فاطر السموات والارض“ دیکھا ہو گا۔ اس کی بصیرت کا کیا پوچھنا۔ یہ پا یہ خلیلوں کا تھا، کلیموں کا تھا یا سب سے بڑھ کر اس ”حبيب“ کا جس کو بصدق ناز ”محمد رسول اللہ“ پکارا گیا۔ انبیادِ عوت ایمان پر معمور تھے۔ ان کے قلوب کو کن حقائق اور کن جتوؤں سے سابقہ پڑا۔ وہ با تین دنیا کو اور دنیا کے عوام کو بتانے کی تھیں، نہ بتائی گئیں۔ ان بزرگواروں میں سے ہر ایک حقیقتِ حق سے کبھی نہ کبھی دوچار ہوا۔ بتقاداً عشق و اطمینانِ عشق سوال و جواب کی نوبت بھی آئی۔ ایک نے ”کیف تُحْيِي الْمَوْتَى“ کہا تو دوسرا ”أَرْبَى“ پکارا۔ اُڑھا اور جو تھا ہی اپنا، وہ خود بارگاہ میں پہنچا۔ ﴿فَأَوْتَحَى إِلَى عَبْدِهِ مَا أَوْحَى O مَا كَذَبَ الْفُؤَادُ مَا رَأَى.....مَا زَانَ الْبَصَرُ وَمَا طَغَى O لَقَدْ رَأَى مِنْ أَيْمَنِ رَبِّهِ الْكُبُرَى O﴾ مگر یہ سب ان حضراتِ والا مقام کے مشاہداتِ بصیرت اور قلمی تجربے تھے۔ عوام کو جو دعوت دی جانی چاہیے تھی، وہی دی کہ ایک ہستی مطلق قادر پر ایمان لا و۔ قلمی مشاہدہ اور تجربہ کا مقام بنند ہے اور ایمان بالغیب سے بہت بنند۔

اقبال اور ”توحید“ و ”ایمان“

اقبال خدائے واحد کی ذاتِ حقہ کا پتا ہی نہیں دیتا۔ تو حیدر کا خیال اس نے ایجاد نہیں کیا۔ انبیاء کی طرح وہ مامور نہیں مگر اس کا قلب، اس کی بصیرت عام ایمان سے بہت آگے نکل جاتی ہے۔ وہ خدا کو بالغیب ہی نہیں مانتا، اس کے سامنے خدا وہ حقیقت اور مطلق حقیقت ہے جسے وہ دیکھ رہا ہے اور جس سے وہ مخاطب ہوتا ہے۔ کبھی آستانہ کے باہر دو گھنٹی کھڑے رہنا پڑ جائے اور حضور میں فوراً نہ طلب کیا جائے تو پاک راغب تھا ہے:

تو بایں گمان کہ شاید سرِ آستانہ دارم
بے طوف خانہ کاری بندے خانہ دارم

اور اس خطاب کے ساتھ وہ چاہتا ہے کہ اس کے پڑھنے والے بھی اس حقیقت سے اسی بصیرت سے روشناس ہوں جس کے ساتھ وہ خود ہوا ہے تاکہ انبیاء کا تعلیم کیا ہوا ایمان ہی نہ رہ جائے، اس میں حقیقت کی، مشاہدہ کی، تجربہ کی روح سرایت کرے۔ کفر و بطلان قلوب انسانی میں قطعاً کوئی جگہ حاصل نہ کر سکیں۔ انبیاء کی وراثت پانے والے اس وراثت کی کہنا ممکن ہے آشنا ہوں۔ بندے دور دور ہی سے اپنے خالق کو نہ مانتے رہیں۔ ”تجھی طور“ اور ”معراجِ محمد“ کو لوگ محض کہانیاں نہ سمجھیں، انھیں مشاہدات سمجھیں اور عقلیٰ قلبی ارتقا کے زمانہ میں خود ان تجربات روحانیٰ قلبی کی طرف قدم بڑھائیں۔ بندوں کو خالق کے قربِ حقیقی تک پہنچانے کی غرض و غایت حاصل کریں۔ جب ”ایمان“ اس منزل کو پہنچے گا تو ”ایقان“ ہوجائے گا اور پھر نہ گمان باقی رہیں گے نہ شکوک۔ خلود و ابدیت کی منزل آنکھوں کو نظر آجائے گی۔ اقبال ”توحید“ و ”ایمان“ کا کوئی نیا خیال نہیں دے سکتا مگر عشق کی بدولت ”معرفتِ توحید“ اور ”حقیقتِ ایمان“ کے راز ضرور تمیں نئے انداز میں دے رہا ہے اور ان اسرار کو عقل و ادراک کی اس مہک پر پرکھ کر لاتا ہے کہ دانا یا فرنگ کو اس (کی) تسلیم سے چارہ نہ رہے۔ اقبال خدا کو اپنی آنکھوں سے دیکھ کر اسے ”واحد“ کہتا ہے اور اس کے ساتھ بتیں کر کے اس پر ایمان لاتا ہے۔ ہاں! تو اسی استجواب و استفہام کے انداز میں مسائل و حقائق کو خدا کے حضور میں پیش کیا ہے۔ ان میں ”آرزوئے حیات“، ”جبتوئے حقیقت“ اور ”عشق مطلوب“ کے بعد ”انسانی تخلیل“ کی بے باکانہ پرواز کا ذکر کرتا ہے۔ بتاتا ہے کہ اس کی شوختیاں حد سے بڑھ لکھیں تو کہ تیری صفت بحکم وحی ”مرصاد“ یعنی گھات میں ہونا بھی ہے۔ ”غزالہ خیال“ کو خضاۓ زمان و مکان میں کب تک آزادانہ چوکڑیاں بھرنے دے گا۔ تو اسے اپنی طرف راغب کیوں نہیں کرتا۔ شاید یہ تیری ہی دھن میں آوارہ ہے۔ یہ تجھے نہیں پاتا تو یہ اس کا قصور ہے یا تیرے گھات میں بیٹھے رہنے کا اور اس کی حدِ جبوئے باہر رہنے کا۔

می گزرد خیالِ من از مه و مهر و مشتری
تو بکمین چہ خفتہ ای صید کن ایں غزالہ رائے

انسانی دل کو روئی نے ”گذر گا و جلیل اکبر“ کہا تھا۔ یہ بھی سنتے ہیں کہ مساوا اللہ سے دل کو پاک رکھا جائے تو وہ اللہ کا گھر بنتا ہے۔ اقبال اللہ کے سامنے جس طریق پر دل کو مساوی سے پاک کر کے لے گیا، اس کی تشریع کرتا ہے۔ نقش مساوا جو دل پر کندہ ہوا تو خدا ہی کی عطا کردہ آنکھ کی وساطت سے ہوا۔ آنکھ نے دل کو معنی پاک کی جگہ نہ بننے دیا۔ عقل کا رہنام اس نگین پر مساوا کا نقش پیدا کرتا گیا اور اب جو تیرے سامنے آیا ہوتا:

زہر نقشے کہ دل از دیدہ گیرد پاک می آیم

گدائے معنی پاکم تھی ادراک می آیم ۲۳

لیکن اس ادراک سے تھی آیا ہوں جو دل پر نقش باطل کھینچتا ہے۔ کبھی کبھی صحیح ادراک صحیح عشق الہی کا منع بھی ہوتا ہے اور اقبال کے ہاں جنون پیدا ہی انتہائے فرزانگی سے ہے:

گھے رسم و رہ فرزانگی ذوقِ جنون بخشد

من از درس خرد منداں گریبان چاک می آیم ۲۴

روئی بعد آزمائش عقل کو ترک کرتا ہے پھر دیوانہ بنتا ہے۔ دونوں (مثالوں) میں فرق بین ہے:

آزمودم عقل دور اندیش را

بعد ازیں دیوانہ سازم خویش را ۲۵

اقبال کیسے دل کا آرزومند ہے

اقبال حضور باری میں بار بار جو عقدہ لے کر حاضر ہوا ہے اور جس (عقدہ) کے سیکڑوں حل و خود پیش کرتا ہے اور وہ پھر بھی حل نہیں ہوتا۔ (وہ) دل کا عقدہ ہے اور دل کا وہ لگاؤ جواز سے اسے ذاتی ازلی سے (پیوست) کیے ہوئے ہے۔ وہ اس دل کے ہاتھوں نگ کہ جس کا نقش (.....) اور ادراک کا پیدا کیا ہو، وہ اس دل کو ایک لمحہ کے لیے سینہ میں جگہ دینے کے لیے تیار نہیں جو خودی سے معمور نہیں، خود انہیں نہیں، دنیا جہان کو اپنی پیٹ میں نہیں لے سکتا بلکہ خود ”کم و بیش“ کی قیود میں جکڑا جا پکا ہے، کس حسرت کے ساتھ بارگاہِ عز و جل میں یہ شکایت لب پر آئی ہے۔ کس طرح یہ ذیل دل، نگ نام دل خدا کو واپس کیا جاتا ہے اور اس سے اصلی دل کا تقاضا ہوتا ہے:

بدہ آں دل کہ مستی ہائے او از بادہ خویش است

گبیر آں دل کہ از خود رفتہ و بیگانہ اندیش است

بدہ آں دل بدہ آں دل کہ گیتنی را فرا گیرد

گبیر ایں دل گبیر ایں دل کہ در بند کم و بیش است ۲۵

ایسا دل کیوں مانگتا ہے؟ مدعایا ہے؟ اس لیے کہ خود اروخود آگاہ ہو کر، شجاع و غیور بن کر محبت والفت کی کمدیں بنی نوع کی گردن میں ڈال سکتے۔ جہاں پڑا ہے، وہیں پڑا نہ رہے۔ تقدیر کے رونے نہ روتا رہے۔ جہاں کو ایک دفعہ فتح کر کے دیکھ چکا ہے۔ سلطنت جہاں گیری زندگی کا منتها ہے کمال نہ تھا۔ اس دنیا کی فتح کے بعد اب ایک نئی دنیا کی فراگیری پیش نظر ہے۔ جہاں گیری کے طریقے فرسودہ ہو گئے لیکن زندگی فرسودہ نہیں۔ اسے کوئی نیا میدان مارنا ہے۔ دل کے مضمون سے پہلو بدل کر فوراً کہتا ہے:

مرا اے صید گیر از ترکشِ تقدیر یہ وون کش
گجردو زی چمی آیدا ز آں تیرے کہ در کیش است
غمردہ زندگانی خستہ از کارِ جہاں گیری
جهانے در گرہ بستم جہانے دیگرے پیش است ۶۶

یہ نکات و حقائقِ میثنا وغیرہ کے بعد برگساز، ٹھیں اور آئن شائن جیسے حکما کے پر کھنے کے ہیں۔ ان ”خردمندوں“ کو کبھی اقبال اور اس کا ”عشق و عرفان“ نصیب ہوتا تو یہ بھی اور اس کی موشگانیوں تک ہی محدود نہ رہتے بلکہ نگاہ قلب کو منیح حیات کے مشاہدہ کرنے اور نہ صرف اس پر ایمان لانے بلکہ اطمینانِ قلب کی خاطر اس سے باقی کرنے کے بعد اس ورطہِ جبرت سے نکلنے کی کوشش کرتے جس میں وہ غرقاب رہے یا اب ہیں۔ یہ وہ مقام ہے جہاں ہر اسطو اور ہر فلاطون کے منہ سے ”آمنت“ نکل جاتا ہے۔ کفر و ایمان سے اس نے کیا ہتھنڈے کھیلے ہیں۔ دنیا اور دنیا کے فرزانوں کو کن کن گورکھ دھندوں میں مبتلا کر رکھا ہے۔ کن کن حیلوں سے شیخ و برہمن پیدا کیے ہیں۔ کیا کیا عقیدے وضع کیے ہیں۔ ہر حضوری میں دل کا مضمون شاعر کے لب پر رہا ہے لیکن اطف اس بات میں ہے کہ موجودگی میں تو دل کی شکایتیں ہیں۔ اس کی خامیاں، اس کی کوتا ہیاں، اس کے عمل، شک و گمان ہونے کی اس کے خالق سے حکایتیں ہیں۔ ہر دفعہ مضبوط تر اور زندہ تر اور روشن تر دل کا مطالبہ ہے:

ایں دل کہ مرا دادی لبریز یقین بادا
ایں جامِ جہاں یعنی روشن تر ازیں بادا ۶۷

لیکن جب حضور سے علیحدہ اپنے آپ کو تصویر کرتا ہے، دل کے کمالات پر نظر ڈالتا ہے۔ اس کے موجودہ کرشمتوں اور فسنوں پر آنکھ کھلتی ہے تو اسی ”نامتم“ اور بے خود دل کے وہ کارہائے نمایاں نظر آتے ہیں، وہ قوتیں اور مجزے دکھائی دیتے ہیں کہ اللہ اللہ۔ یہ مکمل شذرہ تشریع سے بے نیاز ہے اور تشریع کی یہاں گنجائش بھی کہاں!

دل بے قید من بانوِ ایمان کافری کر ده
حرم را سجدہ آور دہ بتاں را چاکری کر ده

متاع طاعت خود را ترازوئے بر افزاد
 ببازار قیامت باخدا سوداگری کرده
 زمین و آسمان را مراد خویش می خواهد
 غبار راه و با تقدير یزد اس داوری کرده
 گهے باحق در آمیزد گهے باحق در آویزد
 زمانے حیدری کرده، زمانے خیبری کرده
 پایس بے رنگی جوہر ازو نیرنگ می ریزد
 کیسے بیس کہ ہم پیغمبری، ہم ساحری کرده
 نگاہش عقلی دور اندیش را ذوق جنوں داده
 ولیکن با جنوں فتنہ سامان نشری کرده^{۱۸}
 یہ سب کچھ ہے لیکن جس بات کا چپکے سے خدا سے گلہ کر جاتا ہے اور دل کی تمام نیرنگ آفرینیوں کو خاک
 میں ملا جاتا ہے، وہ یہ ہے:
 بخود کے می رسد ایں راہ پیاۓ تن آسانے
 ہزاراں سال منزل در مقام آزری کرده^{۱۹}

خدا اقبال کے ہاں

توحید معرفت اور ایمان و ایقان حقہ کا مقام ہے۔ کبھی تو اقبال خدا کے پاس جاتا ہے اور کبھی کبھی خود اللہ میاں اس کے ہاں آجاتے ہیں۔ جب یہ صورت ہو تو گھر آئے مہمان سے کیا تکلم اور کیا خطاب روا کھا جاسکتا ہے۔ آہ! اس مہمان سے اقبال سامیز بان ہی یہ سوال کر سکتا ہے:

میجان درد منداں تو گوچہ کارداری	تب وتاب ما شاسی، دل بے قرار داری
چہ خبر ترا کہ زاشکے کہ فرو چکد ز چشمے	تو بہ برگِ گل ز شبتم در شاہوار داری
چہ بگویت ز جانے کہ نفس نفس شمارد	
دم مستعار داری، غم روزگار داری ^{۲۰}	

اللہ اللہ! بندوں سے ملنے آئے اور بندوں کا جہاں دیکھنے آئے۔ خدا سے (حضرات مفتیانِ دینِ میمن کو اس تحریر سے کوئی دھوکا نہ ہو جائے) اس کا درد مند بندہ، اس کا تپیدہ دل عاشق، اس کا فراق زدہ اور اشک بار شیدا، اس کا دم مستعار کامالک ”بندہ“ اور غم روزگار میں بتلا ”عبد“ وقت کو غیمت جان کریے سوال نہ کر سکے گا تو

محمد حمزہ فاروقی۔ روزنامہ انقلاب کا زیرِ عنوان نمبر

اور کس بات میں موقع کو ضائع کر دے گا۔ کبھی کبھی دل کو خدا کے حوالے بھی کر دیا جاتا ہے کہ اسے کچھ تسلی دے دی جائے۔ اس کی بے قراری اس سے دور کر دی جائے۔ واپس ملتا ہے تو پھر ویسے کا ویسا بے قرار ہوتا ہے۔ اپنے کام اپنی عادت کو نہیں چھوڑتا۔ پھر دیتا ہے، پھر لیتا ہے:

بہ تسلی کہ دادی گذاشت کا رِ خود را
تو باز می سپارم دل بے قرارِ خود را۔

یہ تو دو مقام تھے۔ محبت کا محبوب کے ہاں جانا اور محبوب کا محبت کے ہاں آنا۔ اب کبھی راز و نیاز کا وہ زمانہ بھی آتا ہے کہ عاشق سر راہ تصویر انتظار بنا کھڑا ہے اور معموق بے پرواں پے خرام میں مست نکلا جا رہا ہے۔ دیکھتا ہے لیکن بے نیازی کی نگاہ سے۔ آنکھوں سے اچھل ہو جاتا ہے تو برق کی صورت:

نظر بہ راہ نشیان سوارہ می گزرد
مرا گبیر کہ کارم ز چارہ می گزرد
بہ دیگرال چہ سخن گسترم ز جلوہ دوست
بیک نگاہ مثال شرارہ می گزرد^{۵۴}

خدا کو ہر رنگ اور ہر ادایں جس طرح وہ اپنے بندہ کو متاتا ہے، مشاہدہ کیا جا رہا ہے۔ کبھی اس کی سطوت و جروت، اس کی حکمتِ کاملہ، اس کے ہاتھوں اپنے بگڑنے اور بگڑ کر پھر بننے کے قصے، مصنوعی اور پر تکلف استجواب کے ساتھ نامحرموں سے کیے جاتے ہیں۔ شاید کہ وہ ان رمزوں سے آشنا ہو جائیں۔ عدم سے وجود، وجود سے عدم اور پھر عدم سے وجود میں آنے کے راستوں سچھ جائیں۔ آئین تخریب و تعمیر کی کنہ کو پاجائیں:

بر جہان دل من تاختنش را نگرید کشتن و سختن و ساختنش را نگرید^{۵۵}

﴿تُؤْتَى الْمُلْكَ مَنْ تَشَاءُ وَ تُنْزَعُ الْمُلْكُ مِمَّنْ تَشَاءُ﴾ کو یوں ادا کیا جاتا ہے۔ قرونِ اولیٰ کے اسلامیوں (فرانسیں) اسلام اور ان کی شانِ جہاں بانی آنکھوں کے سامنے پھر جاتی ہے:

آں کہ یک دست برد ملک سلیمانے چند
بافقیراں دو جہاں باختنش را نگرید^{۵۶}

اس مطلوب حقیقی کے فرق کا نگہ کسی شاعر کی زبان سے آج تک اس طرح ادا نہیں ہوا ہو گا:

خوش تر ز ہزار پارسائی گامے بہ طریق آشنائی
در سینہ من دے پاسائے از محنت و کلفت خدائی
ما را ز مقامِ ما خبر کن مائیم کجا و تو کجائی
آں چشمک محما نہ یاد آر تا کے بتفائل آزمائی

دی ماہ تمام گفت با من در ساز بے داغ نارسانی
خوش گفت ولے حرام کردن در مذهب عاشقان جدائی
پیش تو نہادہ ام دل خویش
شاید کہ تو ایں گرہ کشائی^{۵۵}

غرض عشق خداوندی اور ایمان حقہ کے رموز کا بے پایاں سمندر ہے۔ یہ تجدید ایقان و ایمان اگر آج انسانوں کو حاصل ہو جائے تو یہ دنیا ابدی زندگی کا گھر بن جائے۔ ایمان کی انتہائی منزل اس معرفتِ توحید کی منزل ہے جو مشاہدہ اور قلبی تجربہ سے حاصل ہو اور عشق سے حاصل ہو۔ یہی ایمان ہے اور مذہب کی بنا جو اقبال تمام دنیا کو دینا چاہتا ہے، منازلِ حیات اور ان کے طے کرنے طریقوں کی طرف خود بخود توجہ دلا گیا ہے۔

ملوک کی شکایتیں خدا کے سامنے

خدا کے حضور دنیا اور اہل دنیا اور بالخصوص مغرب کی شکایتیں بھی کی ہیں۔ اہل مغرب کے گمراہ کن علوم و فنون کی کرشمہ طراز یوں کی شکایتیں ہیں۔ اہل مشرق کے صحیح مذاہب کو ”رسوم“ کی شکل دے کر اپنا الوسیدہ کرنے کی شکایتیں ہیں لیکن وہ شکایتیں جو مخلوق کے خالق کے سامنے اس کے اصل ”عبد“ کو گمراہ مخلوق کے متعلق کرنی چاہیں تاکہ انھیں صراطِ مُتَقِیم پر لا کر ابدی زندگی کا پتہ دیا جائے، اقبال سے نامکن تھا کہ خدا کے سامنے کھڑا اور یہ نہ کہے:

مکدر کرد مغرب چشمہ ہے علم و عرفان را
جهاں را تیرہ تر سازد چہ مشائی چہ اشرافی
دل گیتی انا لمسوم، انا لمسوم فریادش
خرد نالاں کہ ما عندي بتریاق ولا راتی
چہ ملائی چہ درویشی چہ سلطانی چہ دربانی
فروع غ کار می جوید بسالوی و زراتی^{۵۶}

یہ نکات ہیں جن پر غور کرنے سے حیاتِ حقہ کے مبتلاشی کو اصل مسلک اور حقیقی مذہب سے تمکن کرنے کے لیے ایمان و ایقان کی اصل منازل خود بخود ہاتھ آ جاتی ہیں۔

حصہ دوم: حیاتِ حقہ اور اس کے حاصل کرنے کا طریق

حصہ اول کو میں نے ”عشق“، کا نام دیا تھا اور حصہ دوم کو ”دعوت“ کا۔ اس حصے میں ان جذبات کا اظہار

ہے جو اقبال کو اپنے ہم جنوں سے باندھے ہوئے ہیں اور اس کو ہر وقت ان کے لیے نئی زندگی تلاش کرنے میں سرگردان رکھتے ہیں۔ اس کے ۵۷ نظرے ہیں۔ خدا سے جو باقی میکھی ہیں وہ اب بندوں سے کہنی ہیں۔ خدا کے گھر سے آنے کے بعد سب سے پہلے اپنی حقیقت اپنے ہم جنوں پر واضح کی جاتی ہے تاکہ پیام کو سننے اور اس پر فوری عمل کرنے کے لیے کمر بستہ ہو جائیں۔ قیامت برپا کرنے کا تھیہ ہے۔ دنیا کو زیر یوز بر کر دینے کا عزم ہے۔ نیا انسان، نئی دنیا پیدا کرنا ہے اس لیے ہمال کی سب سے بڑی بلندی پر کھڑے ہو کر پہلے ہندوستان، پھر تمام مشرق اور پھر تمام دنیا کو خاطب کر کے نعرہ لگایا جاتا ہے کہ:

دو عالم را تو ان دیدم بمیانے کہ من دارم
کجا چشے کہ بیند آں تماشے کہ من دارم
دگر دیوانہ آید کہ در شہر افغاند ہوئے
دو صد ہنگامہ بر خیزد ز سودائے کہ من دارم
محور نادان غم از تاریکی شبہا کہ می آید
کہ چوں انجمن دزخشد داغ سیماۓ کہ من دارم ۲۷

یہ دعوت ہے، کسی آنے والی شب کی تاریکی کے خوف و حوادث سے بے پرواہنے کا اعلان ہے اس لیے کہ داغ سیماۓ اقبال جو اسے آستانہ قدرت و جبروت کے سجدوں نے عطا کیا ہے، اجنم گردوں سے بڑھ چڑھ کر روشن ہے۔ آسمان جس قدر چاہے تیرہ وتار ہو جائے یہ داغ جیسی ہر تاریکی میں روشن رہے گا اور راہروں کو منزل کا پتادیتا رہے گا۔

اقبال گوئے اور شلر کا مجموعہ

زبورِ عجم کا یہ حصہ خاص مطالب و مقاصد کا حامل ہے۔ اس پر تفصیلی تبصرہ ایک مستقل دفتر کا محتاج ہے۔ دراصل اقبال کا پیام، بحثیت پیام، اس حصہ میں اہل دنیا اور بالخصوص اہل عجم (کیوں کہ وہ مغلوب و مکوم ہیں) کے تمام مقاصدِ حیات ان کے سامنے رکھ جاتا ہے۔

جو لوگ سخن فہم ہیں اور وقت شناس ہیں وہ خوب جانتے ہیں کہ اقبال مثنوی میں کن حقائق کو بیان کرتا ہے اور کیوں؟ غزل میں کن مقاصد پر قلم آٹھاتا ہے اور کیوں؟ اس کی مثنوی اور اس کی غزل ایک بلند مقصد کے دو مختلف پہلوؤں کو بطریق احسن نمایاں کرنے کے لیے ہیں۔ زبور کا یہ حصہ مثنوی ”گلشنِ رازِ جدید“ کے ساتھ ملا کر پڑھنا چاہیے۔ تمہید مضمون میں گوئے اور شلر کا ذکر کر آیا ہوں۔ اس مقام پر یہ بتا دینا ضروری ہے کہ اقبال میں گوئے اور شلر دونوں جمع ہیں۔ جنمی میں قدرت نے ایک زمانہ میں دو انسانوں سے ایک مقصد کی تکمیل

کرانی۔ مشرق میں ویسے ہی پُر آشوب زمانے میں ایک ہی شخص کو دو فطرت میں عطا ہوئیں اور وہ تمام کام اکیلا کرتا ہے۔ یہ بحث نہایت طویل صحبت کی محتاج ہے۔ میں اشارتاً اتنا کہہ دیتا ہوں کہ مشتوی کا اقبال گوئے ہے اور غزل کا اقبال ہتلر۔ گوئے اور ہتلر کے متعلق میں ایک بلند پایہ مغربی مصنف کی رائے نقل کرتا ہوں، اس سے اجمالاً یہ عقده حل ہو جائے گا کہ یہ دونوں شخصیتیں اقبال میں کس طرح جمع ہیں۔ گوئے کی نسبت لکھتے ہیں:

گوئے کا منتها

گوئے کا فوسٹ (فاؤسٹ) اٹھارویں صدی کا اصل جرمیں ہے۔ مستقبل کے بڑے بڑے خواب دیکھتا ہے۔ بہترین سے بہترین منہماً قصور میں قائم کرتا ہے۔ جس چیز کو حاصل کرنے کے لیے اس کی فطرت بے تاب ہے وہ قوت و سلطوت نہیں بلکہ کسی پاک و منزہ ہستی کے جمال کا نظارہ ہے۔ وہ لفظوں سے تنگ آگیا ہے، معنی کی تلاش میں دیوانہ ہے۔ قدرت کے اندر وہی کارخانہ اور صاحب قدرت کی باطنی کا پردازیوں کو سمجھنا چاہتا ہے تاکہ زندگی کے صحیح ترین آئین کو فطرت کی چھپی ہوئی گہرائیوں سے باہر نکال کر لوگوں کے سامنے رکھ دے۔ غرض وہ کائنات کے اسرار و رموز کے نشیہ میں ہر آن مست ہے۔

شلر کا منتها

شلر کا منتها کیا ہے؟ وہ کیا تعلیم دیتا ہے؟ ان الفاظ کے معنی پر غور فرمائیے: قانون کے جکڑ بندوں نے عقاب کی پرواز کو پیٹ کے بل رینگنے والے حشرات الارض کی رفتار میں تبدیل کر دیا ہے۔ دنیا کی تاریخ میں آج تک کسی نام نہاد انسانی قانون نے ”بڑا انسان“ پیدا نہیں کیا۔ یہ حریت اور آزادی ہے جو دیوؤں اور بہادروں کو پیدا کرتی ہے۔

اسوہ انسانی کا فرق

اب آپ خود اندازہ لگائیں کہ اقبال، گوئے اور شلر کا جامع ہے یا نہیں۔ حقیقت کا مثالی انسان اور آزاد انسان پیدا کرنا اقبال کا کام نہیں تو اور کیا ہے؟ ایک نکتہ اور ہے: جمنی کے آڑے وقت نے یہ وقت دو انسان پیدا کیے۔ اسلام یا مشرق پر یہ آڑا وقت ایک ہی دفعہ نہیں آیا، ایک سے زیادہ دفعہ آیا ہے اور حالات کی مختلف نوعیت کے ساتھ۔ ایک وہ زمانہ تھا جس نے روئی کو پیدا کیا اور ایک یہ ہے جس میں اقبال پیدا ہو رہا ہے۔ روئی اور اقبال کے مقاصد مشترک کہ بھی ہیں اور جدا بھی۔ اشتر اک ایک اعتبار سے پیدا ہے اور اختلاف دوسرے اعتبار سے۔ گوئے اور شلر کو باقی مغربی اہل کمال کی طرح ”اسوہ انسانی“ ڈرامہ کے ذریعہ سے خود پیدا کرنا تھا جیسا کہ شیکسپیر وغیرہ نے کیا۔ روئی اور اقبال اس بات سے آگاہ ہیں کہ ”اسوہ“ اور ”مکمل ترین“ ”اسوہ“

پیدا ہو چکا ہے۔ ان کا فرض مختلف اعتبارات سے اسی ”اسوہ“ کو از سر نلوگوں اور قوموں کی آنکھوں کے سامنے لانا ہے۔ دونوں خوب جانتے ہیں کہ ڈینے، شیکسپیر، گوئے، ہتلر وغیرہ کے تخیل کی پرواز وہ ”انسان“ قیامت تک پیدا نہیں کر سکتی جو محمد عربی فداہ ابی و امی پیدا کر گیا ہے۔ روی اور اقبال کا کام شیکسپیر اور گوئے کے ”انسان“ کے مقابلہ کا انسان پیدا کرنا نہیں بلکہ ان کے پیدا کردہ ”انسان“ کی خامیاں رسول عربی ﷺ کے ”انسان“ کی اصل حقیقت کو منصہ شہود پر لا کر واضح (کرنا) ہے۔

مولانا روم کا کام

روی کا زمانہ اسلام اور مشرق کے لیے آزادی و حریت کا زمانہ تھا۔ انسان کی آزادی (جہاں تک مشرق اور خود مولانا روم کے ماحول کا تعلق تھا۔) اس سے کسی نے جھینی نہ تھی جو زوال اور کمزوری اس میں آئی وہ اخلاقی اور روحانی اعتبار سے تھی۔ روی نے قرآن و حدیث کے ہر اخلاقی اور روحانی نکتہ کو ہلکا ترین زبان اور دل کش سے دل کش پیرایہ میں مشرق کے بچ پچ تک پہنچا دیا۔ حقوق اللہ اور حقوق العباد کے قوانین کو شعر کی شکل میں انسانوں کے روح کی غذابنا دیا۔ بلند سے بلند اور ادق سے ادق فلسفیانہ اور اخلاقی مسائل عام کہانیوں میں حل کر دیے اور اس طرح کہ قرآن و حدیث ساتھ کے ساتھ دماغ میں گھر کرتے چلے جائیں۔ جس بات پر قلم نہ اٹھایا وہ آنکھوں کے سامنے بھی نہ تھی۔ ماحول اس سے آشنا نہ تھا۔ نہ یہ غالباً مولانا کے تصور ہی میں بھی آیا ہو گا کہ مشرق کا انسان اب ایک دفعہ آزادی کے ان مدارج پر پہنچ کر پھر کبھی حکومی و غلامی کی قدر میں گرے گا۔

اقبال کا کام

یہ زمانہ اقبال کو دیکھنا تھا اور اقبال نے اسے جس طرح دیکھا ہے وہ آپ کے سامنے ہے۔ اسے نئی مصیبت کا احساس ہے اور یہی راز ہے کہ آغاز کار میں روی، اقبال کو خواب میں ملتا ہے اور فہماش کرتا ہے کہ:
 تا بکی چوں غنچہ می باشی خموش نکھتی خود را چو گل ارزان فروش
 از نیستان ہم چونے پیغام ده
 نالہ را انداز نو ایجاد کن
 بزم را از ہائے و ہو آباد کن
 خیزد جان نو بدہ ہر زندہ را
 از قم خود زندہ تر کن زندہ را
 خیز و پا بر جادہ دیگر بنه
 جوش سوداے کہن از سر بنه
 آشناے لذت گفتار شو اے دراے کارواں بیدار شو^{۵۸}
 ایک ”جان نو“ خود روی نے مشرق کے ”انسان“ کو عطا کی تھی اور اب ایک اور مگر نئی قسم کی ”جان“ اس

حصہ دوم کی اہم تعلیمات

” حصہ دوم“ میں اقبال نے چار پانچ باتیں بڑی وضاحت کے ساتھ جمیموں کے دل میں بٹھانے کی کوشش کی ہے:

۱۔ آزادی کی نعمت سے آشنا کرنا اور حکوموں کے دلوں پر حکمرانوں کے علوم و فنون اور تہذیب کے جو سکے بیٹھے ہیں، ان کی حقیقت کی توضیح۔ اس کے ساتھ نام نہاد مذہبی پیشواؤں کی تقلید سے آزادی کا اعلان۔

۲۔ عجم مشرق میں بیداری کے آثار۔ حالات کی مساعدت بھولے ہوئے فرائض و مقاصد کی یاد۔ مشرقوں کا کسی حد تک مصائب و مشکلات پر قابو پانا۔ موجودہ خطرات کو یقین سمجھنا، غالبوں اور واماندوں کو عبرت کے تازیانے لگانے وغیرہ۔

۳۔ نئے فتنہ کا خطرہ اور کسی خضر و قلت کی آمد کا واقع اور انتظار۔

۴۔ حیاتِ حق کیا ہے؟ اس کے مقاصد کیا ہیں؟ مشرقي و مغربی تمام مل کر اسے کس طرح حاصل کر سکتے ہیں اور بحیثیتِ نوع کہاں تک عروج حاصل کر سکتے ہیں؟

۵۔ انسان کی موجودہ مادی و روحانی ترقی محدود ہے۔ زندگی زمان و مکان کی قیود سے بالاتر ہے۔ تنجیرِ مادہ کے ساتھ تنجیرِ زمان و مکان موجودہ اور مستقبل کے ”انسان“ کا فرض اوپریں ہے۔ اصل انسان اس جہان اور آئندہ کے جہان سے کہیں دور آگے پرواز کرے گا اور مقامِ ابدیت پر متمنکن ہو گا۔

۶۔ نوع انسان اصل مفہومِ حیات یعنی خالق دو جہاں سے کس قدر نزدیک تر ہے۔ عشق و شوق دو رواں کے خمیر کا مایہ ہے لیکن ابھی تک محض خرد سے کام لے رہا ہے۔ عشق کی قوتوں کی آزمائش کی طرف راغب نہیں ہو۔ مضمون کی طوالت مانع آرہی ہے کہ ان میں سے ہر فتنہ پر علیحدہ مفصل جست کی جائے اس لیے بعض کے متعلق چند اشعار نقل کرنے پر کفایت کی جائے گی۔ تمام مطالب کو کتاب میں بنظرِ غور دیکھنا چاہیے۔

بعض مثالیں

یہ اشعار غور سے پڑھنے کے قابل ہیں:

یکے بہ دامن مردان آشنا آویز	ز پارا گر نگہِ محماںہ می خواہی
جنون نداری و ہوئے گلنڈہ در شهر	سو شستی و بزم شبانہ می خواہی ^{۵۹}

چو موج مست خودی باش سر بطوران کش
 ترا کے گفت کے بنشین و پا بدaman کش
 بقصد صید پلنگ از چن سرا بر خیز
 بکوه رخت کشا خیمه در بیابان کش^{۲۴}
 من به سیماے غلامان فر سلطان دیده ام
 شعله محمود از خاک ایاز آید برون^{۲۵}
 فریاد ز افرنگ و دل آویزی افرنگ فریاد ز شیرینی و پرویزی افرنگ
 عالم ہمہ ویرانہ ز چنگیزی افرنگ معمار حرم! باز به تعمیر جهان خیز!
 از خواب گران خواب گران خواب گران خواب^{۲۶}
 از خواب گران خیز!^{۲۷}

از کلیسی سبق آموز که داناے فرنگ جگر بحر شگافید و به سینا نرسید^{۲۸}
 خواجہ از خون رگ مزدور سازد لعل ناب از جفا ده خدا یاں کشت ده قنان خراب
 انقلاب!

انقلاب! اے انقلاب
 میر و سلطان نرد باز و کعبتین شان و غل جان مکومان ز تن برند و مکومان بخواب
 انقلاب!

انقلاب! اے انقلاب
 اے مسلمانان فغاں از قتنہ ہائے علم و فن اہر من اندر جهان لرزان ویزدان زو دیاب
 انقلاب!

انقلاب! اے انقلاب
 من درون شیشه ہائے عصر حاضر دیده ام آن چنان زہرے کہ از روے مارہادر یق و تاب
 انقلاب!

انقلاب! اے انقلاب^{۲۹}
 اگر در دل جہانی تازہ داری بروں آور
 کہ افرنگ از جراحت ہائے پنهان بکل افتاد است^{۳۰}
 (بتایا گیا ہے کہ یہ تہذیب اب اپنے زہر سے آپ ہی بلکہ ہورہی ہے۔)

کشیدی باده ہا در صحبتِ بیگانہ پے در پے
بنوں دیگر اس افروختی پیانہ پے در پے
زدست ساتی خاور دو جامِ ارغوان درکش
کہ از خاکِ تو خیزد نالہ مستانہ پے در پے
گبرداں جام و از ہنگامہ افرنگ کمتر گوی
ہزاراں کاروان بگذشت ازیں ویرانہ پے در پے^{۲۶}

فرنگ اگرچہ ز افکارِ تو گرہ بکشاد
بہ جرمہ دگرے نشہ ترا افروڈکٹ



حوالہ جات و حواشی

- ۱- مہر، غلام رسول، اقبالیات، احمد سعید علوی، (مرتب)، مہر سنہ لمیٹر، لاہور، ۱۹۸۸ء، ص ۱۵-۱۷۔
- ۲- ایضاً، ص ۱۸۔
- ۳- فاروقی، محمد حمزہ، حجاز نامہ مہر، اکادمی بازیافت، کراچی، فروری ۲۰۱۰ء، ص ۱۵۔
- ۴- مہر، غلام رسول، اقبالیات، ص ۱۸۔
- ۵- مادہ نامہ الرشید، لاہور، مارچ ۱۹۹۲ء، ص ۱۱۲۔
- ۶- جیلانی، افس شاہ، سید (مرتب)، خطوط، ص ۲۰۔
- ۷- مہر، غلام رسول، اقبالیات، ص ۲۲۶-۲۲۷۔
- ۸- ایضاً، ص ۲۶۹۔
- ۹- انقلاب، جلد ۱، نمبر ۱۱، یک شنبہ، ۱۱ جولائی ۱۹۲۷ء، ”زیر عنوان نمبر“۔
- ۱۰- انقلاب، جلد ۱، نمبر ۵۲، جمعہ، ۱۱ جون ۱۹۲۷ء، ”عید نمبر“۔
- ۱۱- انقلاب، جلد ۱، نمبر ۱۸، یک شنبہ، ۱۲ جون ۱۹۲۷ء جون ۱۹۲۷ء۔
- ۱۲- انقلاب، جلد ۱، نمبر ۲، یک شنبہ، ۹ محرم الحرام ۱۳۲۶ھ/ ۱۰ جولائی ۱۹۲۷ء۔
- ۱۳- انقلاب، جلد ۱، نمبر ۱۰، شنبہ، ۱۲ جولائی ۱۹۲۷ء۔
- ۱۴- انقلاب، جلد ۱، نمبر ۱۱، یک شنبہ، ۱۱ جولائی ۱۹۲۷ء، ”زیر عنوان نمبر“۔
- ۱۵- انقلاب، جلد ۱، نمبر ۲۲، یک شنبہ، ۱۲ جولائی ۱۹۲۷ء۔
- ۱۶- اقبال، علام محمد، کلیاتِ اقبال، فارسی، اقبال اکادمی پاکستان، لاہور، ۱۹۹۳ء، ص ۳۲، (اسرار و رموز)، ص ۳۹۸۔

- اقباليات ۶۱:۳—جنوري—جولائي ۲۰۲۰ء
- محمد حمزہ فاروقی—روزنامہ انقلاب کا زبورِ عجم نمبر
- ۱۷- اقبال، علام محمد، کلیاتِ اقبال، اردو، اقبال اکادمی پاکستان، لاہور، ۲۰۰۹ء، ص ۳۳، ص ۲۱۰
 - ۱۸- اقبال، علام محمد، کلیاتِ اقبال، فارسی، اقبال اکادمی پاکستان، لاہور، ۱۹۹۷ء، ص ۳۳، (اسرار و رموز)، ص ۷۱
 - ۱۹- اپناء، ص ۲۷، (اسرار و رموز)، ص ۱۱
 - ۲۰- اپناء، ص ۳۰۲-۳۰۳، (اسرار و رموز)، ص ۲۱-۲۰
 - ۲۱- اپناء، ص ۳۵۳، (اسرار و رموز)، ص ۱۰
 - ۲۲- انقلاب، جلد ۱، نمبر ۱۱، یک شنبہ، ۱۴۲۷ء، ”زبورِ عجم نمبر“
 - ۲۳- اقبال، علام محمد، کلیاتِ اقبال، فارسی، ص ۳۲۹، (اسرار و رموز)، ص ۸۵
 - ۲۴- اپناء، ص ۲۰۳، (اسرار و رموز)، ص ۲۷
 - ۲۵- اپناء، ص ۲۰۰، (اسرار و رموز)، ص ۳۲
 - ۲۶- اپناء، ص ۳۱۶، (اسرار و رموز)، ص ۷۲-۷۱
 - ۲۷- اپناء
 - ۲۸- اپناء
 - ۲۹- حافظ، خواجہ شمس الدین، دیوان حافظ شیرازی، انتشاراتِ فرنگ قلم، تهران، ایران، چاپ سوم، ص ۲۲۔
 - ۳۰- کلیاتِ اقبال، فارسی، ص ۳۵۲، زبورِ عجم، ص ۸
 - ۳۱- سعدی کا اس سے پہلا شعر یہ ہے:
بگفت احوال ما برق جہان است
دمے پیدا و دیگر دم نہان است
 - ۳۲- کلیاتِ اقبال، فارسی، ص ۳۵۲، زبورِ عجم، ص ۸
 - ۳۳- انقلاب، جلد ۱، نمبر ۱۱، یک شنبہ، ۱۴۲۷ء، ”زبورِ عجم نمبر“
 - ۳۴- غالب، میرزا سداللہ خان، دیوانِ غالب، حامد علی خاں (تحقیق متن و ترتیب)، افیصل ناشران و تاجران کتب، لاہور، ۱۹۹۵ء، ص ۱۸۸
 - ۳۵- کلیاتِ اقبال، فارسی، ص ۳۰۲، ”زبورِ عجم“، ص ۱۰
 - ۳۶- اقبال، علام محمد، کلیاتِ اقبال (اردو)، اقبال اکادمی پاکستان، لاہور، ۲۳۱۔
 - ۳۷- کلیاتِ اقبال، فارسی، ص ۳۹۲، اسرار و رموز، ص ۷۶
 - ۳۸- اپناء، ص ۲۲۳، پیامِ مشرق، ص ۷۱
 - ۳۹- اپناء، ص ۲۵۵، زبورِ عجم، ص ۱۱
 - ۴۰- اپناء، ص ۳۶۲، زبورِ عجم، ص ۱۸
 - ۴۱- اپناء، ص ۳۵۶، زبورِ عجم، ص ۱۲
 - ۴۲- اپناء، ص ۳۶۷، زبورِ عجم، ص ۲۲
 - ۴۳- اپناء، ص ۳۶۷، زبورِ عجم، ص ۲۳
 - ۴۴- روی، مولانا جلال الدین، مثنوی معنوی، آر-اے نکسن (مرتبہ)، سُنگ میل پلی کیشنز، لاہور، ۲۰۰۳ء،

ص ۳۸۹

۲۵- کلیات اقبال، فارسی، ص ۳۷۲، زبورِ عجم، ص ۳۰

۲۶- اینما

۲۷- اینما، ص ۳۷۲، زبورِ عجم، ص ۳۰

۲۸- اینما، ص ۳۲

۲۹- اینما، ص ۳۶۸، زبورِ عجم، ص ۲۲، ۲۳

۳۰- اینما، ص ۳۷۳، زبورِ عجم، ص ۲۹

۳۱- اینما، ص ۳۷۸، زبورِ عجم، ص ۳۲

۳۲- اینما، ص ۳۶۲، زبورِ عجم، ص ۱۸

۳۳- اینما، ص ۳۶

۳۴- اینما، ص ۳۶۹، زبورِ عجم، ص ۲۰

۳۵- اینما، ص ۳۶۹، زبورِ عجم، ص ۲۰

۳۶- اینما، ص ۳۶۵، ۳۶۶، زبورِ عجم، ص ۲۱، ۲۲

۳۷- اینما، ص ۳۸۲، زبورِ عجم، ص ۲۰

۳۸- اینما، ص ۳۰، اسرار و رموز، ص ۱۲

۳۹- اینما، ص ۳۸۶، زبورِ عجم، ص ۲۲

۴۰- اینما، ص ۳۹۰، زبورِ عجم، ص ۲۶

۴۱- اینما، ص ۳۹۰، زبورِ عجم، ص ۲۶

۴۲- اینما، ص ۳۹۶، زبورِ عجم، ص ۵۲

۴۳- اینما، ص ۳۰۰، زبورِ عجم، ص ۵۲

۴۴- اینما، ص ۳۰۳، ۳۰۱، زبورِ عجم، ص ۵۷-۵۹

۴۵- اینما، ص ۳۰۶، زبورِ عجم، ص ۲۲

۴۶- اینما، ص ۳۰۸، زبورِ عجم، ص ۲۲

۴۷- اینما، ص ۳۱۲، زبورِ عجم، ص ۲۸



